

புதிய கூட்டணி தொடர்பில் இவ்வாரம் உறுதியான தீர்வு

ஜி. எல். பீரிஸ் கூறுகிறார்

கொழும்பு, ஓக. 19
கூட்டணிக்கான யாப்பு தொடர்பிலான தீர்க்கமான தீர்மானத்தை மேற்கொள்ளும் கலந்துரையாடல் நாளை செவ்வாய்க்கிழமை இடம் **பக்கம் 11 >>>**

சவேந்திர சில்வாவை தளபதியாக்குவதா?

சிவஞானம் போர்க்கொடி

கொழும்பு, ஓக. 19
இராணுவத் தளபதியாக மேஜர் ஜெனரல் சவீந்திர சில்வாவை நியமிப்பது நல்லிணக்கம், நல்லாட்சி என்று சொல்லப்படும் கோட்டாட்டுக்கு **பக்கம் 11 >>>**

வவுனியாவில் கடும் மழை



வவுனியா, ஓக. 19
வவுனியாவில் நேற்று மாலை பெய்த கடும் மழையினால் வீதிகள் அனைத்தும் நீர் நிரம்பி வெள்ளக்காடாக காட்சியளித்தன. போக்குவரத்தும் பாதிக்கப்பட்டிருந்தது. **பக்கம் 11 >>>**

தமிழ் மக்களுக்கு ரணில் எதையும் செய்யமாட்டார்

சீறுகின்றார் கருணா

கொழும்பு, ஓக. 19
பிரதமர் ரணில் விசும்ப சிங்க தமிழ் மக்களுக்கு எதையும் செய்யமாட்டார் என முன்னாள் பிரதி அமைச்சர் **பக்கம் 11 >>>**

கிளிநொச்சியில் சிறப்பாக இடம்பெற்ற இந்து மாநாடு

கொழும்பு, ஓக. 19
சர்வதேச இந்து இளைஞர் பேரவையின் 5ஆவது இந்து மாநாடும் முத்தமிழ் சங்கம் நிகழ்வு கிளிநொச்சியில் இடம்பெற்றது. இந்த நிகழ்வு நேற்று கிளி **பக்கம் 11 >>>**

கோட்டாபயவின் வேட்பாளர் நியமனம் தமிழருக்குப் பொன்னான சந்தர்ப்பமாம்

தமிழ்த் தேசிய மக்கள் முன்னணி கூறுகிறது

வவுனியா, ஓக. 19
கோட்டாபய ராஜபக்ஷ ஜனாதிபதி வேட்பாளராக அறிவிக்கப்பட்டதன் மூலம், தமிழ் தரப்புக்கு பேரம் பேசலுக்கான பொன்னான வாய்ப்பு கிடைத்துள்ளது என்று தமிழ்தேசிய மக்கள் முன்னணியின் செயலாளர் செ.கஜேந்திரன் தெரிவித்தார். வவுனியா கனகராயன் குளத்தில் நேற்று இடம்பெற்ற நிகழ்வொன்றில் கலந்து கொண்ட **பக்கம் 11 >>>**

ஜனாதிபதித் தேர்தலில் மும்முனைப் போட்டி!

ஜே.வி.பி. சார்பில் அநுரகுமார களத்தில்



என் மீது கொண்ட நம்பிக்கையை ஒருபோதுமே சிதைக்க மாட்டேன் அநுரகுமார நேற்று தெரிவிப்பு

கொழும்பு, ஓக. 19
ஊடாகப் பொருளாதா நாட்டின் அனைத்து ரத்தைக் கட்டியெழுப்ப மக்களும் ஒன்றாகவாழக் எதிர்பார்ப்பதாகத் தேசிய சுவடியமணிதவளங்கனின் மக்கள் **பக்கம் 11 >>>**

அரசியலுக்காக முஸ்லிம்களை ஓரங்கட்டுவதற்கு சிலர் முயற்சி பிரதமர் ரணில் குற்றச்சாட்டு

கொழும்பு, ஓக. 19
சிலர் அரசியல் ஆதாயங்களுக்காக முஸ்லிம்களை ஓரங்கட்ட முயற்சிக்கிறார்கள் **பக்கம் 11 >>>**

கொழும்பு, ஓக. 19
ஜனாதிபதித் தேர்தலில், ஜே.வி.பியின் சார்பில் அந்தக் கட்சியின் தலைவர் அநுரகுமார திஸநாயக்க போட்டியிடுவார் என அதிகாரபூர்வமாக அறிவிக்கப்பட்டுள்ளது.

ஜே.வி.பி. தலைமையில் தேசிய மக்கள் சக்தி என்ற கூட்டணி உருவாக்கப்பட்டுள்ளது. இதில் 28 அரசியல் கட்சிகள், சிவில் சமூக அமைப்புகள், புலமையாளர்கள் அமைப்புகள் இடம் பெற்றுள்ளன. **பக்கம் 11 >>>**

புலிகளை மேற்கோள்காட்டி கோரிக்கை விடுக்க மஹிந்தருக்கு உரிமை இல்லை!

சரவணபவன் எம்.பி. கூறுகின்றார்

விடுதலைப் புலிகள் கூறினர் எனத் தெரிவித்து, ரணிலுக்கு வாக்களிக்க கூடாது என்று கூறும் உரிமை எதிர்க்கட்சித் தலைவர் மஹிந்த ராஜபக்ஷவிற்குக் கிடையாது என நாடாளுமன்ற உறுப்பினர் ஈ.சரவணபவன் **பக்கம் 11 >>>**

சரணடைந்தோருக்கு என்ன நடந்தது? பகிரங்கமாகக் கூறட்டும் கோட்டாபய கோருகின்றார் சிவமோகன் எம்.பி.

வவுனியா, ஓக. 19

இறுதிப்போரின்போது சரணடைந்தவர்களுக்கு என்ன நடந்தது என்பதைப் பகிரங்கமாகத் தெரிவித்துவிட்டு கோட்டாபய தேர்தலில் போட்டியிடவேண்டும் என வன்னிமாவட்ட நாடாளுமன்ற உறுப்பினர் சி.சிவமோகன் தெரிவித்துள்ளார். வவுனியாவில் நேற்று இடம்பெற்ற நிகழ்வொன்றின் பின் **பக்கம் 11 >>>**

லஞ்சம், ஊழல், அச்சமற்ற தூய்மையான அரசு ஸ்தாயிக்க அனைவருமே ஒன்றிணைவோம் வாரி!

ஜே.வி.பி. வேட்பாளர் அநுரகுமார தீஸாநாயக்க அழைப்பு

கொழும்பு, ஓக.19
லஞ்சம், ஊழல், அச்சமற்ற தூய்மையான அரசாங்கத்தை ஸ்தாயிக்க அனைவரும் பேதங்கள் கடந்து ஒன்றிணைய வேண்டும் என்று மக்கள் விடுதலை முன்னணியின் ஜனாதிபதி வேட்பாளர் அநுரகுமார தீஸாநாயக்க தெரிவித்தார்.

கொழும்பு - காலி முகத்திலில் நேற்று (ஞாயிற்றுக்கிழமை) இடம்பெற்ற ஜே.வி.பியின் ஜனாதிபதி வேட்பாளர் அறிமுகநிகழ்வில் கலந்துகொண்டிருந்த போதே அவர் இவ்வாறு கூறினார்.

அவர் அங்கு மேலும் தெரிவிக்கையில் - நாட்டில் அடுத்து இடம்பெறவுள்ள ஜனாதிபதித் தேர்தலில், தேசிய மக்கள் சக்தியின் ஜனாதிபதி வேட்பாளராக என்னை களமிறக்கியமையையிட்டு, நான் முதலில் அனைத்துத் தரப்பினருக்கும் எனது நன்றிகளைத் தெரிவித்துக் கொள்கிறேன்.

நான் கடந்த 30 வருடங்களாக நாட்டின் அரசியலுடன் ஒன்றித்து இருக்கிறேன். இத்தனை காலங்களாக வெற்றிகள், தோல்விகள், சவால்கள் என அனைத்தையும் நாம் சந்தித்துவிட்டோம். இந்தக் காலத்தில் நாம் கீழ் மட்டத்திலிருந்து மேல் மட்டம் வரையான மக்களின் உண்மையான தேவைகளை அறிந்துகொண்டுள்ளோம்.

இவர்களின் தேவைகளை 71 வருடங்களாக ஆட்சி செய்த எந்தவொரு அரசாங்கமும் நிறைவேற்றவில்லை என்பதுவே உண்மையாகும். இந்தப் பாதையிலிருந்து புதிய பாதையில் பயணிக்கத்தான் நாம் தற்போது மக்களை அழைக்கிறோம். இந்த ஓட்டத்தில் அனைத்து இன மக்களும் சங்கமிக்க வேண்டும்.

மக்களுக்கு இந்த ஜனாதிபதித் தேர்தலில் இரண்டு விதமான பாதைகள் திறக்கப்பட்டுள்ளன. ஒன்று, கடந்தகாலங்களைப் போன்ற அழிவுப்பாதை.



மற்றையது சுதந்திரமும், சமத்துவமும் நிறைந்த புதிய பாதை.

இதில் எந்தப் பாதையில் பயணிப்பது நாட்டினதும், மக்களதும் எதிர்க்காலத்திற்கு உகந்தது என்பதை வாக்காளர்கள் தான் தீர்மானிக்க வேண்டும். மக்களுக்கான அந்த புதிய பாதையை இன்று நாம் காண்பித்து விட்டோம்.

71 வருடங்களாக இந்த நாட்டை ஆட்சி செய்த ஆட்சியாளர்கள், உண்மையில் எதனை சாதித்தார்கள்? இனம், மதம், மொழி என அனைவரையும் பிரித்து, தங்களை அதிகாரத்தில் தக்க வைத்துக் கொள்வதற்கான செயன்முறைகள் மட்டும் தான் இடம்பெற்றன. இதனால், ஏற்பட்ட நன்மைகளை மக்கள் ல்தான் சிந்திக்க வேண்டும்.

கொலைக்காரர்களும், கொள்ளைக்காரர்களும் ஆட்சிக்கு வந்தமையால், இந்த நாட்டே இன்று லஞ்சம், ஊழலால் நிரம்பிப் போயுள்ளது. இவற்றையெல்லாம் அடியோடு இல்லாதொழிக்க வேண்டும்

எனவே, இவற்றை வேறுக்கும் எமது இந்தப் புதிய பாதையில் அனைவரும் ஒன்றிணைய வேண்டும் என்று நாம் இவ்வேளையில் அழைப்பு விடுக்கிறோம் - என்று தெரிவித்தார்.

எந்த அரசும் செய்யாததை இன்று நாம் செய்துள்ளோம்

எந்தவொரு அரசாலும் மேற் **பிரதமர் ரணில் பெருமிதம்**
கொள்ள முடியாது போனபலசெயற் பாடுகளை தற்போதைய அரசு செய்துள்ளதாகப் பிரதமர் ரணில் விக்கிரமசிங்க தெரிவித்துள்ளார்.

அத்துடன் ஆரம்பத்தில் இந்த ஆட்சிக்கு நாடளுமன்றத்தில் பெரும் பான்மை இருக்கவில்லை என்று குறிப்பிட்ட அவர், அடுத்த ஜனாதிபதித் தேர்தல் வரை கொண்டு செல்ல முடியும் என்ற தீர்மானத்தின் அடிப்படையிலேயே அதனை முன்னெடுத்தாகவும் தெரிவித்தார்.

அவர் மேலும் தெரிவிக்கையில் - இந்த ஆட்சி புதிய ஆட்சியாகும். ஆரம்பத்தில் இந்த ஆட்சிக்கு நாடளுமன்றத்தில் பெரும்பான்மை இருக்கவில்லை. நாடாளுமன்றத்தில் கிடைக்கப்பெற்ற சிறுபான்மையை வைத்தே ஆட்சியைக் கொண்டுசெல்ல வேண்டிய நிலை ஏற்பட்டது.

இந்த ஆட்சியைக் கொண்டுசெல்ல முடியுமா என என்னிடம் வினவினார்கள். எவ்வாறாயினும் இந்த ஆட்சியை அடுத்த ஜனாதிபதித் தேர்தல் வரை கொண்டு செல்ல முடியும் என்ற தீர்மானத்தின் அடிப்படையிலேயே அதனை முன்னெடுத்தோம். இவ்வாறான இக்கட்டானதொரு சூழலில் வேறு எந்த அரசாங்கத்துக்கும் இயலாத ஒன்றை நாம் செய்து அதில் வெற்றியையும் பெற்றிருக்கின்றோம்.

எமது வருமானத்தைக் காட்டிலும் செலவீனம் அதிகமாகும். இதனால் எமது ஆட்சிக்காலத்தின் முதல் இரண்டு வருடங்களில் எம்மை மக்கள் தூற்றினார்கள் என்பதை அறிந்திருந்தேன். அந்தக் காலப்பகுதியில் நாம் பொருளாதார அபிவிருத்தியில் ஓர் ஸ்திரத்தன்மையை ஏற்படுத்தினோம். - என்றார். (ஐ)

இனி...

(முதலாம் பக்கத் தொடர்ச்சி)
ராஜபக்ஷ குடும்பத்தின் ஆதிக்கமே அதிகம் வெளிப்பட்டதாக பல ஊடகங்களும் விமரிசனம் செய்திருந்தன.

டன.
தங்காலையில் மஹிந்த ராஜபக்ஷவின் பாரம்பரிய வீடு உள்ளது. அதை 'கால்டன் இல்லம்' என்று அழைப்பார்கள். அந்த இல்லத்தின் மாதிரிதான் அந்த

கட்சிகளின் தேர்த்தல் விஞ்ஞாபனத்தை ஆராய்ந்த பின்னரே ரெலோவின் முடிவு!

வவுனியாவில் சிவாஜிலிங்கம் தெரிவிப்பு

வவுனியா, ஓக.19
ஜனாதிபதி வேட்பாளர் தொடர்பாக சம்பந்தப்பட்ட கட்சிகளின் தேர்த்தல் விஞ்ஞாபனத்தின் அடிப்படையிலேயே ஆதரவு தெரிவிப்போம் என தமிழீழ விடுதலை இயக்கத்தின் தவிசாளர் எம்.கே. சிவாஜிலிங்கம் தெரிவித்துள்ளார்.

வவுனியாவில் அமைந்துள்ள தமிழீழ விடுதலை இயக்கத்தின் அலுவலகத்தில் நேற்று (ஞாயிற்றுக்கிழமை) இடம்பெற்ற தலைமைக் குழுவின் கூட்டத்தின் பின்னர் இடம்பெற்ற ஊடகவியலாளர் சந்திப்பின் போதே அவர் இவ்வாறு தெரிவித்தார்.

அவர் மேலும் தெரிவிக்கையில் - இலங்கையின் எட்டாவது ஜனாதிபதித் தேர்தல் இந்த ஆண்டு நவம்பர் மாதம் இடம்பெறவுள்ள நிலையில் இது தொடர்பாக விளிவான கலந்துரையாடலை நாம் மேற்கொண்டோம்.

எனவே இந்த நாட்டில் ஏழு ஜனாதிபதித் தேர்



தல்கள் கடந்த நிலையிலும் தமிழ் மக்களுக்கான நிரந்தரமான தீர்வு எதுவும் கிடைக்கவில்லை.

எது, எவ்வாறு இருந்தாலும் ஈழத்தமிழ் மக்கள் தங்களிற்கு ஏதாவது கிடைக்குமா என்ற நிலையில் இத்தேர்த்தலை பயன்படுத்த வேண்டும் என்ற எண்ணப்பாடு இருக்கின்றது. எனவே இது தொடர்பாக தமிழ் ஈழ விடுதலை இயக்கம் இம்மாத இறுதிக் குள் மத்தியகுழு மற்றும் ஏனைய உறுப்பினர்களுடன் கலந்துரையாடி முடிவெடுக்க இருக்கின்றது.

பிரதான கட்சிகள் இரண்டுதான் வேட்பாளர்களை அறிவித்திருக்கின்றன. இந்த சூழ்நிலையில் அவர்கள் களுடைய தேர்த்தல் அறிக்கையின் பின்னரே எமது தீர்மானத்தை தெரிவிக்கவுள்ளோம். - என்று தெரிவித்தார்.

நல்லூர் உற்சவ கால ஞான வேள்வி

யாழ்ப்பாணம், ஓக. 19
யாழ். சின்மயா மிஷன் சுவாமி சிதாகாசானந்தா அவர்களால் இல 700, பருத்தித்துறை வீதி, நல்லூரில் அமைந்துள்ள சின்மய ஞானவேல் வளாகத்தில் கடந்த 16ஆம் திகதி முதல் ஆன்மிக அருளுரை மாலை 7.15 மணி முதல் 8.00 மணி வரை நடைபெற்று வருகிறது.

இதில் இன்று திங்கட்கிழமை - உண்மை வெற்றி, நாளை செவ்வாய் - வெற்றியின் இரகசியம், நாளை மறுதினம் புதன் கிழமை - நம்மால் முடியும் ஆகிய தலைப்புகளில் அருளுரை இடம்பெற உள்ளது.

22 ஆம், 23 ஆம் திகதிகளில் அருளுரை நடைபெற மாட்டாது. (ஐ)

நெல்லியடியில் இரவு நகைகள் திருட்டு!

யாழ்ப்பாணம், ஓக. 19
வடமராட்சி - நெல்லியடி, முடக்காட்டுச் சந்தியிலுள்ள வீடொன்றில் நேற்று முன் தினம் இரவு, 9 பவுண் நகைகள் திருடப்பட்டுள்ளன.

வீட்டின் கதவு பூட்டப்படாமல் சாத்தப்பட்டிருந்த நிலையில் அதனைச் சாதகமாகப் பயன்படுத்திய திருடர்கள், அலுமாரிக்குள் வைக்கப்பட்டிருந்த 9 பவுண் நகையைத் திருடிச் சென்றுள்ளனர். வீட்டிலிருந்தவர்கள் காலையில் எழுந்து பார்த்தபோது, அலுமாரி திறக்கப்பட்டிருந்ததை அவதானித்துள்ளனர்.

அதன் பின்னரே வீட்டில் நகை திருடப்பட்டதை அறிந்து பொலிஸ் நிலையத்தில் முறைப்பாடு செய்துள்ளதையடுத்து அந்தச் சம்பவம் தொடர்பில் மேலதிக விசாரணைகளை பொலிஸார் மேற்கொண்டு வருகின்றனர். (ஐ)



முன்வரிசையில் முக்கிய இடம் மஹிந்த ராஜபக்ஷ தம்பதியர், கோட்டாபய ராஜபக்ஷ தம்பதியர், சமல் ராஜபக்ஷ, பனில் ராஜபக்ஷ என்று அனைத்து ராஜபக்ஷக் களுக்கும் வழங்கப்பட்டிருந்தது என பல ஊடகங்களும் கடுமையாக விமர்சித்திருந்தன.

இது பொதுமக்களின் கட்சியா அல்லது குடும்பத்தின் சொத்தா என்றும் கூட சில ஊடகங்கள் குறிப்பிட்டன.

ஆனால், இந் மாநாடு சம்பந்தமான முக்கியமான ஒரு விடயத்தை அவை அவதானிக்கத் தவறிவிட்டன.

அந்த நிகழ்வில் பாரிய மேடை அலங்கரிக்கப்பட்டிருந்தது. ஒரு நீண்ட வீட்டின் முன்புறத்தோற்றம் மேடையில் அமைந்திருந்தது. அந்த வீட்டின் முன் புறத்தே மேடையின் சம்மேளன நிகழ்வுகள் நடைபெறுவதாக அக்காட்சி அமைந்தது.

அந்த வீடு யாருடையது, ஏன் அது மேடையின் பின்புறத்தில் அமைக்கப்பட்டிருந்தது என்பவை குறித்தெல்லாம் ஊடகங்கள் அதிகம் கவனம் எடுக்கத் தவறிவிட்

மேடையில் சித்திரிக்கப்பட்டிருந்தது.

அதாவது, மஹிந்த ராஜபக்ஷவின் வீட்டின் முன்னால்தான் கட்சியின் முதலாவது சம்மேளன மாநாடு நடைபெறுகின்றது என்ற அர்த்தத்தை அது கொடுத்து நிற்கின்றது.

மஹிந்தவின் கட்சி என்றால் அது மஹிந்த வீட்டை ஒட்டியது தான் என்பதே அதன் பொருள். ஒருவரின் வீட்டில் நடைபெறும் நிகழ்வில் அந்த வீட்டுக்காரருக்கும் அவரது நெருங்கிய உறவினர்களும் தானே முதல் - முக்கிய - இடம்?

ஆகவே, பொதுஜன பெரமுனவின் சம்மேளனத்தில் ராஜபக்ஷ குடும்பத்தவர்களுக்குத்தான் முக்கிய இடம் என்பது தீர்மானிக்கப்பட்ட ஒன்று. அதையே அந்த மேடை அலங்காரம் கூட குறியீட்டு ரீதியாக விவரித்து நிற்கிறது. அப்படி இருக்கையில் அந்த சம்மேளனக் கூட்டத்தில் ராஜபக்ஷ குடும்பத்துக்கு முக்கிய இடமளிக்கப்பட்டது என்று குறை கூறுவது தப்பல்லவா....?

- மின்னல் -

விவசாயிகளை அரசர்களாக்குவதே மைத்திரிபால அரசின் நோக்கமாம்!

கூறுகின்றார் சஜித் பிரேமதாஸ

கொழும்பு, ஓக. 19 விவசாயிகளையும் கைத்தொழில் துறையினரையும் அரசர்களாக்குவதே தமது நல்லாட்சி அரசினதும் ஜனாதிபதி மைத்திரிபால சிறிசேனவினதும் நோக்கம் என அமைச்சர் சஜித் பிரேமதாஸ தெரிவித்துள்ளார். பொலனறுவை மாவட்டத்திற்கு வரும் பெற்ற விவசாய சமூகத்தினருக்கான கிராமங்களைக் கையளக்கும் நிகழ்வில் கலந்துகொண்டு உரையாற்றியபோதே அவர் இந்தக் கருத்தை வெளியிட்டார்.

அவர் மேலும் தெரிவிக்கையில் - 2025ஆம் ஆண்டளவில் அனை வருக்கும் நிறுத்தரும் வகையில் கிராமங்களை அமைப்பதற்குத் திட்டமிட்டுள்ளோம். பொலனறுவை மாவட்டத்திற்கு வரும் வழியில் நாம் கண்ட இயற்கை வளம் மிகவும் புத்துணர்வை ஏற்படுத்துகின்றது. கிராமங்களுக்கே உரிய அழகையும் கொண்டிருக்கின்றது. இதுதான் இலங்கையின் உண்மையான வளப்படும், செழிப்புத் தன்மையும் ஆகும்.

இயற்கை வளத்தை இரசித்துக்கொண்டிருக்கும்போது வந்த காரியமும் மறந்து போகின்றது. ஆனால் சிலருக்கு நாட்டின் அதி காரம் கிடைக்கும்போது அவர்களுக்குரிய கடமை மறந்து போகின்றது. கிராமங்களின் முன்னேற்றங்களைப் பற்றி அவர்கள் சிந்திப்பதில்லை. இந்த நாட்டில் 78 சதவீதம் விவசாயம் சார்ந்த நிலங்களாகவே இருக்கின்றமையை அவர்கள் மறந்து விடுகிறார்கள்.

அதேவேளை, சாதாரண கைத் தொழில் துறையினர், நடுத்தர வர்க்கத்தினர், அரச துறையினர், இவர்கள்தான் இந்த நாட்டின் முக்கியமான பிரஜைகள். ஆனால், நாட்டில் வளங்கள் இருந்த போதும் 54 சதவீதமான தேசிய வருமானத்தைச் சிறுபான்மையினரான தன வந்தர்களே அனுபவிக்கின்றார்கள் என்பது கவலைக்குரிய விடயமாகும். எங்கள் கண்முன்னே நடக்கும் இந்த அநியாயத்திற்கு இடமளிக்கக்கூடாது. ஜனநாயகத்தை உறுதிப்படுத்துவதைப் போன்றே நாட்டு மக்களின் பொருளாதாரத்தையும் நிலைபெறச் செய்யவேண்டும் - என்றார்.

(ஐ)

நல்லூர் ஆலய சூழலில் இன்று



யாழ்ப்பாணம், ஓக.19 இலங்கை இளங்கலைஞர் மன்றம் நல்லூர் முருகன் உற் சுவதையொட்டி நல்லூர் துர்க்கா தேவி மணி மண்டபத்தில் நடத்தும் தெய்வீக இசைய ரங்கில் - இன்று திங்கட்கிழமை மாலை 6.45 மணி முதல் 7.15 வரை வாத்திய இசை (நல்லூர் சோமராகம் இசைமன்ற மாணவர்கள்) - நெறியாள்கை - குமுதா உமா காந்தன் - 7.15 - 8.15 வரை இசைக் கச்சேரி - பாட்டு - விக்கினேஸ்வரி நரேந்திரா, வயலின் - அ.ஜெய ராமன், மிருதங்கம் - ம.லோகேந்திரன், கெஞ்சிரா - சஜெனில் சங்கர். (இ)

காற்று மற்றும் மழையுடன் கூடிய காலநிலை நீடிக்கும்!

கொழும்பு, ஓக. 19 நாட்டில் தற்போது நிலவும் காற்று மற்றும் மழையுடன் கூடிய காலநிலை மேலும் அதிகரிக்கும் என வளிமண்டல வியல் திணைக்களம் தெரிவித்துள்ளது. குறிப்பாக வடக்கு, வடமத்திய, வடமேல், உலவா மற்றும் கிழக்கு மாகாணங்களில் பிற்பகலில் இடியுடன் கூடிய மழை பெய்வதற்கான சாத்தியம் உயர்வாகக் காணப்படுவதாக திணைக்களம் எதிர்வு கூறியுள்ளது. வளிமண்டல வியல் திணைக்களம் நேற்று வெளியிட்டுள்ள அறிக்கையிலேயே இந்த விடயம் தொடர்பாகத் தெரிவித்துள்ளது. தற்காலிகமாக வீசும் பலத்த காற்றினாலும் மின்னல் தாக்கங்களினாலும் ஏற்படக்கூடிய பாதிப்புகளை குறைத்துக் கொள்ளத் தேவையான முன்னெச்சரிக்கை நடவடிக்கைகளை எடுத்துக்கொள்ளுமாறு பொதுமக்களுக்கு வளிமண்டல வியல் திணைக்களம் அறிவுறுத்தியுள்ளது. (ஐ)

யாழ்ப்பாணம், மன்னார் மற்றும் கிளிநொச்சி மாவட்டங்களில் அவ்வப்போது மழை பெய்யக்கூடிய சாத்தியம் காணப்படுகின்றது. மேல், மத்திய மற்றும் சப்ரகமுவ மாகாணங்களிலும் காலி மற்றும் மாத்தறை மாவட்டங்களிலும் தொடர்ச்சியாக மழை பெய்யும் என எதிர்பார்க்கப்படுகின்றது. ஏனைய பிரதேசங்களில் பல இடங்களில் பி.ப. 2.00 மணிக்குப் பின்னர் மழையோ அல்லது இடியுடன் கூடிய மழையோ பெய்யக்கூடிய சாத்தியம் காணப்படுகின்றது. யாழ்ப்பாணம் மற்றும் கிளிநொச்சி மாவட்டங்களில் சில இடங்களில் 75 மி.மீ அளவான பலத்த மழை வீழ்ச்சி எதிர்பார்க்கப்படுவதுடன், சப்ரகமுவ மற்றும் மத்திய மாகாணங்களில் சில இடங்களில் 50 மி.மீ அளவான ஓரளவு பலத்த மழை வீழ்ச்சி எதிர்பார்க்கப்படுவதாக வளிமண்டல வியல் திணைக்களம் வெளியிட்டுள்ள அறிக்கையில் குறிப்பிட்டுள்ளது. (ஐ)

நேற்று கூடும் ஜ.தே.க. நாடாளுமன்றக் குழு

ஐக்கிய தேசியக் கட்சியின் நாடாளுமன்றக் குழுக் கூட்டம் இன்று இடம்பெறவுள்ளது. அலரிமாளிகையில் இன்று திங்கட்கிழமை மாலை 4.00 மணியளவில் இந்தக் கூட்டம் இடம்பெறவுள்ளது. ஜனாதிபதி வேட்பாளரைப் பெயரிடுதல், ஜனாதிபதி தேர்தலுக்காக ஐக்கிய தேசிய முன்னணியுடன் அங்கம் வகிக்கும் கட்சிகள் அமைக்கவுள்ள புதிய கூட்டணி மற்றும் நாடாளுமன்றச் செயற்பாடுகள் என்பன தொடர்பாக இதன்போது கலந்துரையாடப்படவுள்ளது. இதேவேளை, நாடாளுமன்றக் குழு கலந்துரையாடலின் பின்னர், ஐக்கிய தேசியக் கட்சியின் பின்வரிசை நாடாளுமன்ற உறுப்பினர்கள் கட்சியின் பிரதித்தலைவர் சஜித் பிரேமதாஸவை சந்திக்கவுள்ளனர். முன்னதாக ஐக்கிய தேசியக் கட்சியின் பின்வரிசை நாடாளுமன்ற உறுப்பினர்கள் சஜித் பிரேமதாஸவை சந்திக்கவிருந்த நிலையில், அந்தச் சந்திப்பு பிற்போடப்பட்டிருந்தமை குறிப்பிடத்தக்கது. (ஐ)

நல்லூர் உற்சவகாலத்தை முன்னிட்டு வீசே. வீலைக்கழுவ குபாய் 01 இலட்சம் கழிவு யாழ்ப்பாணத்தில்!

SPECIAL OFFERS

கற்பகவனம்
எழுதுமட்டுவாழ்

1 ஏக்கர் - 16 பரப்பு	2 ஏக்கர் - 32 பரப்பு
40 ஏக்கரை 10-15 மாமரம் 40-60 தேக்கு கல் இருக்கை 01 தொகுதி 20 கஜர் மரம் சுற்று முட்கம்பி வேலி படலையுடன்	80 ஏக்கரை 20-30 மாமரம் 80-90 தேக்கு கல் இருக்கை 01 தொகுதி 40 கஜர் மரம் சுற்று முட்கம்பி வேலி படலையுடன்

15 அடி அகலப் பாதை 5 வருட பராமரிப்பு 24 மணிநேர பாதுகாப்பு

மாநாந்த பராமரிப்பு அறிக்கை விடுமுறை விட்டிற்கான இடவசதி

துறைசார் வல்லுனர்களின் ஆலோசனை விளைபொருட்களுக்கான சந்தை வசதி

பொதுவான வசதிகள்

பொதுவிடுதி ~ உணவகம் ~ உடற்பயிற்சிக்கூடம் ~ நீச்சல் நடாமம்
விளையாட்டுத்திடல் ~ நடைப்பயிற்சிக்கான பாதை ~ மீன்பிடி குளம்
முந்திரிகைத் தோட்டம் ~ மூலிகைத் தோட்டம்

சீ. அனூராத்
உரிமையாளர், விற்பனையாளர்.

078 284 5000 **021 492 7778**
551A, கஸ்தூரியார் வீதி, யாழ்ப்பாணம்.
GOOD GIFT PROPERTY DEVELOPERS (PVT) LTD
Reg. No.: PV 115306

YOGIS
Institute of Beauty Therapy, Hair Dressing & Home Science (Pvt) Ltd

குறுகிய கால அழகுக்கலைப் பயிற்சிகள், கேக் ஐசிங் பயிற்சிகள்

புதிய வகுப்புக்கள் **17.08.2019** ஆரம்பமாகவுள்ளன. சேர விரும்புவர்கள் உடன் தொடர்புகொள்ளவும்.

மகளிருக்கான **GYM Exercise** நடைபெறுகிறது.

இல. 75, அம்மன் வீதி, நல்லூர், யாழ்ப்பாணம்.
தொ.பே: 077 716 4923, 021 222 2796

LATHA TAILORING & EMBROIDERY DESIGNING

SAREE BLOUSE
EMBROIDERY WORK
WOMEN'S & MENS ALTERATION
COUSTUMES
CHUBIDAR & MORE AVAILABLE

Unit 8 Champion Mall
495 High Road
Wembley HAO 2DH
Tel: 07459 078 919

நமது பார்வை

உண்மை - நேர்மை - பக்கம் சாராமை

ஆசிரியர்: 30, கல்லூரி வீதி, யாழ்ப்பாணம்
தொலைபேசி - 021 222 3000,
மின்னஞ்சல் - kalaikathirnews@gmail.com
இணையம் - https://kalaikathir.online

ரணிலும் சஜித்தும்

“சுய புத்தியுள்ள எந்தத் தமிழனும், தமிழர்களைக் கொன்று குவித்த கோட்டாயவுக்கு வாக்களிக்க மாட்டான்; வாக்களிக்கக் கூடாது.”

- இவ்வாறு தமிழ் மக்கள் முன்னணியின் செயலாளர் நாயகமும், வடக்கு மாகாணத்தின் முன்னாள் முதலமைச்சருமான நீதியரசர் சி.வி.விக்கனேஸ்வரன் கூறியிருக்கின்றார்.

பொதுவாகப் பெரும்பாலான தமிழர்களின் - சிறுபான்மை இன மக்களின் - கருத்தாகவும் இதுவே உள்ளது.

பாதுகாப்பு அமைச்சின் செயலாளராக இருந்த காலத்திலும் பின்னரும் கோட்டாய ராஜபக்ஷ நடந்து கொண்ட விதமும், வெளிப்புத்திய கருத்துகளும், ஆற்றிய கருமங்களும் அவரால் இத்தகைய வெறுப்புணர்வையே தோற்றுவித்துள்ளன என்பது மறுக்க முடியாத உண்மை.

மறுபுறத்தில், ஐக்கிய தேசிய கட்சியில் பந்தயத்தில் நிற்கும் இருவரில் ஒருவரான சஜித் பிரேமதாஸ் குறித்தும் தமிழர்கள் நம்பிக்கை கொள்வதற்கு சாத்தியங்கள் ஏதும் தென்படவில்லை என்பதே மறுக்க முடியாத உண்மை.

தமிழர்களுக்கு - சிறுபான்மையினருக்கு - எதிரான மோசமாக கருத்துக்களை இதுவரை பெரிய அளவில் வெளியிடாமல், அசாத்திய மௌனம் காத்து வருபவர் என்பதும் - இன்னும் இந்த விவகாரத்தில் பரிட்சித்துப் பார்க்கப்படாத பிரமுகர் என்பதும் -

சஜித்துக்கு இப்போதுள்ள ‘பிளஸ் பொயிண்டுகள்’ ஆகும். ஆனால், அவை கூட அவர் மீது நம்பிக்கை வைக்கப் போதுமானவை அல்ல என்பதுதான் நிதர்சனமான உண்மை.

வேட்பாளர் தெரிவு நடக்க முன்னரே - ஐக்கிய தேசிய முன்னணியின் நியமனம் கிட்டவதற்கு முன்பே - தமது ஆட்சி எத்தகையது என்பதற்கு அவர் தந்த முதல் சமீக்களை சிறுபான்மையினருக்கு வரவேற்புத் தரக் கூடிய ஒன்றாக அமையவில்லை.

“சிங்கள - பௌத்த கொள்கையுடனான ஆட்சியே நாட்டுக்குத் தற்போது தேவை” - என்பதே தமது உத்தேச ஆட்சி தொடர்பான அவரது முதல் அறிவிப்பு.

இலங்கைத் தீவைத் தனது பிடிக்குள் வைத்திருக்கும் சிங்கள, பௌத்த மேலாதிக்க சக்திகளின் பேரினவாத உணர்வுவெழுச்சிக்குத் தனி போடும் அதன் தொண்டராகவே தம்மைக் காட்ட முயலும் சஜித்பிரேமதாஸ் மறுபுறத்தில், சிறுபான்மை மக்களுக்கு நியாயம் செய்யும் கருத்துப்போக்கு எதனையும் இன்னுமே வெளிப்படையாகக் கூறவேயில்லை என்பதும் உண்மையாகும்.

ஐக்கிய தேசியக் கட்சியில் வேட்பாளர் தெரிவில் சஜித்துக்குப் போட்டியாக நிற்கும் பிரதமர் ரணில் விக்கிரமசிங்க, 2002 இல் தமிழீழ விடுதலைப் புலிகளோடு தமிழர் பிரச்சினை குறித்து நேரடிப் பேச்சை நடத்திய காலம் தொடங்கி, தமிழர் தீர்வு தொடர்பான விவகாரங்களில் கூடியவரை பேரினவாதத்திமிர்த்தனத்தை வெளிப்படுத்தாமல் - இன்று வரை இணக்கமான தீர்வுகான சமீக்களைகளையே - வெளிப்படுத்தி வருபவர்.

தமிழர்களுக்கும் பிற சிறுபான்மையினருக்கும் நியாயம் செய்யும் போக்கை பிரதிபலித்து நிற்கும் காரணத்தினாலேயே தென்னிலங்கையிலும் அவர் கட்சிக்குள்ளும் அவருக்கு எதிரான கருத்துணர்வுகள் மேம்பட்டு நிற்கின்றன என்பதும் மறுக்க முடியாத ஒன்றாகும்.

2002 முதல் 2004 ஏப்ரல் வரையிலும் - பின்னர் 2015 ஓகஸ்ட் முதல் இப்போது வரையிலும் - பிரதமர் பதவியில் இருக்கும் ரணில் விக்கிரமசிங்க இந்தக் காலத்தில் தமிழர்களுக்கு என்ன செய்து கிழித்து விட்டார் என்ற பொதுப்படையான கேள்வி ஒன்று தமிழர்கள் மத்தியில் உண்டு.

நிறைவேற்று அதிகார ஜனாதிபதியிடம் முழு அதிகாரமும் கொட்டிக் கிடக்கையில் அதை மீறி எதையும் செய்ய முடியாத பிரதமர் பதவியை வைத்துக் கொண்டு ரணிலால் என்ன சாதிக்க முடியும் என்ற கேள்வியை நாம் மறந்து விடக் கூடாது.

நிறைவேற்று அதிகார ஜனாதிபதியாக இருந்தபோது சாதாரண அறுதிப் பெரும்பான்மையை வைத்திருந்த மஹிந்தவினாஸ், டிசினுக்கும் அதிகமான எதிரணிகள். பிக்களைவளைத்துப் போட்டு, தேவையான மூன்றில் இரண்டு பங்கு எம்.பிக்களைச் சேர்த்துத் தனக்கு ஏற்றவாறு அரசமைப்புக்கு 18 ஆவது திருத்தத்தை கொண்டுவர முடிந்தது. ஆனால் இப்போது பிரதமராக இருந்தபோது தமக்குத் தேவையான நான்கு, ஐந்து எம்.பிக்களைக் கூட அவரால் வளைத்துப் பிடிக்க முடியவில்லை. இதுதான் பிரதமர் பதவியின் அதிகாரம்.

எனினும் இந்த அதிகாரத்தை வைத்துக் கொண்டு ரணில் செய்த இரண்டு விடயங்கள் மெச்சத்தக்கவை.

முற்படைகளின் தளபதியாகவும், தளகர்த்தராகவும், நிறைவேற்று அதிகார ஜனாதிபதியாகவும் சந்திரிகா இருந்த போது முற்படைகளும் சம்பந்தப்பட்ட யுத்த நிறுத்த உடன்பாடு ஒன்றை ஜனாதிபதி சந்திரிகாவை மீறி புலிகளுடன் செய்து, தனது ஆட்சி சந்திரிகாவால் கவிழ்க்கப்படும் வரை இரண்டரை ஆண்டுகள் அதை வெற்றிகரமாக நடாட்டியதில் வைத்திருந்தமை - ஒன்று.

அதிகாரப் பரவலாக்கலுக்கான தீர்வு விடயங்களை அடங்கிய ஒருநகல் யாப்பு வழுவத்தை நாடாளுமன்றக் கட்சிகளின் இணக்கத்துடன் அரசமைப்புப் பேரவைக்கும் இப்போது கொண்டுவந்தமை - அடுத்தது.

இவை இரண்டினாலும் தமிழர்கள் மனதில் கோட்டா, சஜித் ஆகியோரை விட விஞ்சி நிற்கின்றார் - விஞ்சி நிற்க வேண்டியவர் - பிரதமர் ரணில் விக்கிரமசிங்க.

சர்வதேச இந்து இளைஞர், ஐந்தாவது மாநாடும் முத்தமிழ்ச் சங்க நிகழ்வும் நேற்று கிளிநொச்சியில்



கிளிநொச்சி, ஓக. 19
சர்வதேச இந்து இளைஞர் பேரவையின் 5ஆவது இந்து மாநாடும் முத்தமிழ் சங்கம் நிகழ்வும் நேற்றுக் கிளிநொச்சியில் சிறப்பாக இடம் பெற்றது.

நேற்றுக் காலை 8.30 மணிக்கு கிளிநொச்சி கந்த சுவாமி கோவில் முன்றலில் இருந்து சைவ பண்பாட்டு ஊர்வலத்துடன் நிகழ்ச்சிகள் ஆரம்பமாகி கூட்டுறவு மண்டபத்தைச் சென்றடைந்து அங்கு சிறப்பான நிகழ்வுகள் இடம்பெற்றன.

இந்த நிகழ்வில் ஐரோப்பிய நாடுகளைச் சேர்ந்த சான் நோர்கள், தென்னிந்திய குருமகா சன்னிதானங்கள், ஈழத்து ஆதின குரு முதல்வர்கள் உள்ளிட்ட பல்தரப்பட்ட அறிஞர்கள் கலந்து சிறப்பித்தனர்.

குற்றப்புலனாய்வுத் திணைக்களத்தினால் முன்னெடுக்கப்படும்

ஆறு முக்கிய விசாரணைகள் குறித்து அறிக்கை கோருகிறார் பதில் ஐ.ஜி.பி.

குற்றப்புலனாய்வுத் திணைக்களத்தினால் முன்னெடுக்கப்பட்டு வருகின்றன பிரதான ஆறு விசாரணைகள் குறித்த அறிக்கையை சமர்ப்பிக்குமாறு பதில் பொலிஸ் மா அதிபர் சி.ஐ.விக்ரமரத்ன வேண்டுகோள் விடுத்துள்ளார்.

சட்டமா அதிபர் தப்புலடி லிவேர பதில் பொலிஸ் மா அதிபரிடம் முக்கிய விசாரணைகள் 5 தொடர்பில் அறிக்கை கோரியிருந்தார். இதற்கு மேலதிகமாக ஊடகவியலாளர் பிரதிப் எக்னெலி கொட கடத்தல் தொடர்பிலும் குற்றப்புலனாய்வுத் திணைக்களத்திடமிருந்து பதில் பொலிஸ் மா அதிபர் அறிக்கையொன்றைக் கோரியுள்ளார் எனவும் பொலிஸ் தலைமையகம் அறிவித்துள்ளது.

இந்த அறிக்கைகளை எதிர்வரும் 23 ஆம் திகதி வெள்ளிக்கிழமைக்கு முன்னர் வழங்குமாறும் குற்றப்புலனாய்வுத் திணைக்களத்தின் சிரேஷ்ட பிரதிப் பொலிஸ் மா அதிபரிடம் பதில் பொலிஸ் மா அதிபர் வேண்டுகோள் விடுத்துள்ளார்.

லசந்த விக்ரமதுங்கவின் கொலை, வசீம் தாஜ்னின் கொலை, கீத் நெயார் கடத்தல், தொண்டர் சேவையிலிருந்து 17 பேரின் கொலை, இளைஞர்கள் 11 பேரைக் கடத்திச் சென்று காணாமல் ஆக்கப்பட்ட நடவடிக்கை என்பன தொடர்பிலேயே இந்த அறிக்கை கோரப்பட்டுள்ளதாகவும் பொலிஸ் தலைமையகம் விடுத்துள்ள அறிவித்தலில் குறிப்பிடப்பட்டுள்ளது.

மட்டு வான் பரப்பில் பறந்த மர்மப்பொருள்



மட்டக்களப்பு, ஓக. 19
மட்டக்களப்பு மாவட்டத்தின் சில பகுதிகளில் வெள்ளை நிறத்தினாலான மர்மப்பொருள் வானில் பறப்பதாகத் தெரிவிக்கப்பட்டது.

வாழைச்சேனை, கிண்கணையடி, கும்புறு மூலை, ஓட்டமாவடி, மீராவோடை, மாஞ்சோலை, உட்பட பல பிரதேசங்களிலேயே நேற்று இவ்வாறு வான் பரப்பில் மர்மப்பொருள் பறந்ததாகவும் இதன் காரணமாக மக்கள் அச்சமடைந்தனர் எனவும் கூறப்பட்டது.

வெள்ளை நிறத்தினாலான பஞ்சு அல்லது சிலந்தி வலை போன்ற மர்மப்பொருள் வான் பரப்பில் பறந்ததோடு, சிலரது வீடுகள் மற்றும் மரங்களின் மேல் அவை காணப்பட்டன.

பஞ்சுவகை போன்ற அந்தப் பொருளை சிலர் கையிலெடுத்து பார்த்தபோது அவை மென்மையாகக் காணப்பட்டதாகவும், இந்த மர்மப்பொருளைப் பிரதேசத்திலுள்ள சிறுவர்கள் கையில் எடுத்து சேகரித்து விளையாடும் முயற்சியில் ஈடுபட்டனர் எனவும் கூறப்பட்டது.

சோபா தொடர்பில் இலங்கையுடன் பேச்சுகளை நிறுத்தியது அமெரிக்கா

ஜனாதிபதியிடம் தெரிவித்தார் அந்நாட்டுத் தூதுவர்



கொழும்பு, ஓக. 19
ஜனாதிபதித் தேர்தல் முடியும் வரை இலங்கையுடனான சர்ச்சைக்குரிய சோபா உடன்பாடு தொடர்பான பேச்சுக்களை நிறுத்தி வைப்பதாக இலங்கைக்கு அமெரிக்கா தெரிவித்துள்ளது.

அமெரிக்கத் தூதுவர் அலைனா பி. ரெப்லிட்ஸ், ஜனாதிபதி மைத்திரிபால சிறிசேனவுடனான சந்திப்பின்போது, தமது நாட்டின் இந்த நிலைப்பாட்டை வெளிப்படுத்தியுள்ளார்.



ஜனாதிபதியைச் சந்திக்க அமெரிக்கத் தூதுவர் சில வாரங்களுக்கு முன்னரே விருப்பம் வெளியிட்டிருந்தார். எனினும், அத்தகைய கூட்டம் சாத்தியமில்லை என்று ஜனாதிபதி வருத்தம் தெரிவித்திருந்தார்.

அத்துடன், மிலேனியம் சவால் நிதியத்தின் 48 கோடி அமெரிக்க டொலர் உதவித் தொகையைப் பெறுவதற்கான கால அவகாசம் இப்போது முடிந்துவிட்டது என்றும், அமெரிக்கத் தூதுவர் ரெப்லிட்ஸ் ஜனாதிபதியிடம் தெரிவித்துள்ளார்.

இந்த விடயத்தைப் பற்றி விவாதிப்பதற்கான இலங்கையின் உரிமையை தாங்கள் மதிப்பதாகவும், அவர் ஜனாதிபதி மைத்திரிபால சிறிசேனாவிடம் கூறினார்.

சோபா உடன்பாட்டில் தனது ஒப்புதலின்றிக்

கையெழுத்திட முடியாது என்று ஜனாதிபதி மைத்திரிபால சிறிசேன முன்னர் கூறியிருந்தார் என்பது குறிப்பிடத்தக்கது.

அதேவேளை, இலங்கைக்கான புதிய அமெரிக்கத் துணைத் தூதுவரை அறிமுகப்படுத்துவதற்காக, அலைனா ரெப்லிட்ஸ், ஜனாதிபதியுடன் மற்றொரு சந்திப்புக்கு அனுமதி கோரியுள்ளார். (ஐ)

உமையாள்புரம் மக்களுக்கு ராணுவத்தால் குடிதண்ணீர்



செயலர் பிரிவுக்குட்பட்ட உமையாள்புரம் கிராம சேவகர் அலுவலர் பிரிவில் வறட்சியால் பாதிக்கப்பட்ட சுமார் 300 குடும்பங்களுக்கு இராணுவத்தினர் குடிதண்ணீர் வழங்கி வருகின்றார்கள்.

உமையாள்புரம் பிரதேசம் உவராலும், வறட்சியாலும் பாதிக்கப்பட்டுள்ள பிரதேசம் என்பதால் வருடத்தின் பெரும்பாலான நாட்கள் குடிதண்ணீர் விநியோகிக்கவேண்டிய பிரதேசமாகும். எனவே இங்கு திணைக்களங்களால் வழங்கப்படுகின்ற குடிதண்ணீர்போதுமானதாக இன்மையால் இராணுவத்தினரும் மேலதிகமாக குடிதண்ணீர் விநியோகத்தை மேற்கொண்டு வருகின்றனர். (ஐ)

கிளிநொச்சி, ஓக. 19
கிளிநொச்சி கண்டாவளைப் பிரதேச

கின்றனர்.

விக்கியின் கருத்தை ஏற்கவே முடியாது!

ஆனந்தசங்கரி கூறுகிறார்

(எஸ்.நிதர்ஷன்)

யாழ்ப்பாணம், ஓக. 19
தமிழர்களின் பிரச்சினைகளைத் தீர்ப்போம் என எழுத்துமூலமான உறுதி மொழியைத் தருவார்களுக்கு ஆதரவு கொடுக்கலாம் என்ற வடக்கு மாகாண முன்னாள் முதலமைச்சர் சி. வீ. விக்கனேஸ்வரனின் கருத்தை ஏற்றுக்கொள்ள முடியாது. அவர்கள் வாக்குறுதிகளை நிறைவேற்றுவார்கள் என நினைப்பது முட்டாள்தனம் எனத் தமிழர் விடுதலைக் கூட்டணியின் தலைவர் வி.ஆனந்தசங்கரி தெரிவித்தார்.

யாழ்ப்பாணம் நாச்சிமார் வீதியில் அமைந்துள்ள அவரது கட்சி அலுவலகத்தில் நேற்று நடத்திய ஊடகவியலாளர் சந்திப்பிலேயே அவர் இதனை கூறினார்.

அவர் மேலும் தெரிவிக்கையில்-

நாட்டில் நடைபெறவுள்ள ஜனாதிபதித் தேர்தலில் யாரை ஆதரிப்பது என்ற விவாதம் தேவை இல்லை. ஏனெனில் கடந்த காலங்களில் நடைபெற்ற அனுபவங்களை மையமாக வைத்து தமிழ் மக்கள் தெளிவான முடிவெடுக்கவேண்டும்.

கடந்த 2009 ஆம் ஆண்டு நடைபெற்ற வன்னிப் போரில் ஏராளமான மக்கள் கொன்று குவிக்கப்பட்டனர். அந்தப் போரை முன்னின்று நடத்திய அப்போதைய இராணுவத்தளபதியான சரத் பொன்சேகாவுக்கு தமிழ்த் தேசியக் கூட்டமைப்பினர் கடந்த தேர்தலில் ஆதரவு வழங்கியமையே தமது தமிழ் மக்கள் மறக்கவும் மாட்டார்கள். மன்னிக்கவும் மாட்டார்கள்.

ஐக்கிய தேசியக் கட்சியின் தலைவர் ரணில் விக்கிரமசிங்க சமஷ்டி தீர்வு தருவார் எனக்



கூட்டமைப்பினர் கூறித்திரிகின்றனர். இதனை முட்டாள்தனம் என்பதா அல்லது என்னவென்று கூறுவது என்று தெரியவில்லை.

ஏனெனில் தமிழ் மக்களுக்கான தீர்வுத் திட்டம் கடந்த காலங்களில் முன்வைக்கப்பட்டபோது நாடாளுமன்றத்தில் அதனைத் தீயிட்டுக் கொளுத்தியவர்களே இவர்கள் தான். ரணிலின் நரித்தனம் இப்போது அரசியலுக்கு வந்துள்ள கூட்டமைப்பின் பேச்சாளருக்கு புரியாது.

நான் 40 வருடங்களுக்கு மேலாக அரசியலில் இருக்கின்றேன். நான் அரசியலில் ஈடுபட்ட காலத்தில் சுமந்திரன் பிறந்தே இருக்க மாட்டார். ஆனால் நாம் ரணிலின் நரித்தனத்தை ஆரம்ப காலத்தில் இருந்தே அறிந்து வைத்திருக்கின்றோம்.

இவ்வாறான தென்னிலங்கைக் கட்சிகளின் குணங்கள் இருக்கும்போது நாம் நிதானித்து சரியான தெரிவுகளை முன்னெடுக்கவேண்டும். எமது பிரச்சினைகளைத் தீர்ப்பார்கள் என எழுத்தில் தந்தால் ஆதரவு கொடுக்கலாம் என நினைப்பது அடிமுட்டாள்தனம் என்றே கூறவேண்டும்-என்றார்.

(ஐ-07)

கூட்டுறவு சங்கங்களுக்கு பின்னால் உள்ள மாபெரும் சக்தி பெண்களினுடைய சக்தியே வடக்கு ஆளுநர் சுரேன் ராகவன் தெரிவிப்பு



கலாநிதி சுரேன் ராகவன் தெரிவித்தார்.

வவுனியா மாவட்ட சிக்கன கடனுதவு கூட்டுறவு சங்கங்களின் சமாசம் மற்றும் சிக்கன கடனுதவு கூட்டுறவு சங்கங்கள் இணைந்து வவுனியா நகரசபை கலாசார மண்டபத்தில் நேற்று முன்தினம் ஏற்பாடுசெய்த சிக்கன கடனுதவு கூட்டுறவுச் சங்கங்களின் சங்கமம் நிகழ்வில் பிரதம விருந்தினராகக் கலந்து கொண்டிருப்போதே அவர் மேற்கண்டவாறு குறிப்பிட்டார்.

அவர் மேலும் தெரிவிக்கையில்-

கூட்டுறவுச் சங்கங்கள் எல்லாவற்றையும் சேர்த்து ஒரு தாணை வங்கியொன்றை நாம் உருவாக்கவுள்ளோம். அவ்வாறாக வடமாகாண கூட்டுறவு அபிவிருத்தி வங்கி உருவாக்கப்படவுள்ளது. இந்த வடமாகாண கூட்டுறவு அபிவிருத்தி வங்கியின் நோக்கம் நீங்கள் செய்துகொண்டிருக்கும் பணியை இன்னும் சிறப்பாக, வலுவாக, சரியாகச் செய்வதற்கு தேசிய மற்றும் சர்வதேச அளவிலான வழிமுறைகளை நீங்கள் கற்றுக்கொள்வதாகும். இது அடிமட்டத்திலிருந்து வளர்த்தெடுக்க வேண்டிய ஒருவங்கியாகக் காணப்படுகின்றது-என்றார். (ஐ)



யாழ்ப்பாணம், ஓக. 19
கூட்டுறவு மனிதாபிமான அடிப்படையிலே நாகரீகத்தை கொண்ட ஒரு விடயமாக இருக்க வேண்டும். இந்த கூட்டுறவுச் சங்கங்களுக்கு பின்னால் உள்ள மாபெரும் சக்தி பெண்களினுடைய சக்தியே என்று வடக்கு ஆளுநர்



அத்திவரதருடன் அடுத்த நாற்பது ஆண்டு களுக்கு ஸ்தாபிக்கப் போகும் நிலவறை

விடைபெற்றார் அத்திவரதர்..!

முதலாம் திகதி முதல் 17 நாட்கள் நிற்கும் கோலத்திலும் அத்திவரதரை பக்தர்கள் தரிசித்தனர்.

அத்திவரதரைக் காண்பக்தர்கள் அலையலையாய் வந்திருந்தனர். இறுதிநாளில் மட்டும் 6 லட்சம் பக்தர்கள் தரிசனம் செய்தனர். 47 நாட்களில் மொத்தம் ஒரு கோடியே 8 லட்சம் பக்தர்கள் தரிசனம் செய்தனர் எனத் தெரிவிக்கப்பட்டுள்ளது. நேற்றுமுன்தினம் அத்திவரதர் வசந்தமண்டபத்திற்குக் கொண்டுவரப்பட்டு மீண்டும் குளத்திற்கு எழுந்தருளச் செய்வதற்கான யாகம் நடத்தப்பட்டது.



அத்திவரதருடன் அடுத்த நாற்பது ஆண்டுகளுக்கு உடனிருக்கப் போகும் நாகலிங்கம்



நிகழ்ச்சி நடைபெற்றது. சுற்றிலும் 20 நாகர் சிலைகள் வைக்கப்பட்டபின் நிகழ்ச்சி நிறைவுபெற்றது. 40 ஆண்டுகள் ஜலசயனம் செய்யும் அத்திவரதர், 2059 ஆம் ஆண்டுமீண்டும் பக்தர்கள் தரிசனத்திற்காக கோவிலுக்கு எழுந்தருளுவார்.

காஞ்சிபுரம், ஓக.19
காஞ்சிபுரத்தில் ஒரு கோடியே 8 லட்சம் பக்தர்கள் தரிசனத்திற்குப் பின், அத்திவரதர் சயனத்துடன் அனந்தசரஸ் குளத்தில் வைக்கப்பட்டார். நாற்பது ஆண்டுகளுக்குப் பின், வரும் 2059 ஆம் ஆண்டில்தான் அத்திவரதர் தரிசனம் இனி நடைபெறும்.

காஞ்சிபுரம் வரதராஜ பெருமாள் கோவிலின் ஆதிமூலவரான அத்திவரதர் சிலை, அந்த கோவில் உள்ள அனந்தசரஸ் குளத்தில், தனிநீரடிமண்டபத்தில் வைக்கப்பட்டு, 40 ஆண்டுகளுக்கு ஒரு முறை மட்டுமே பக்தர்களின் தரிசனத்திற்கு வெளியே எழுந்தருளச் செய்யப்படும். இந்த வகையில் கடந்த ஜூலை முதலாம் திகதி முதல் அத்திவரதர் சிலை தரிசன நிகழ்ச்சி தொடங்கியது. 31 நாட்கள் சயன கோலத்திலும், கடந்த



இதன் பின்னர் அத்திவரதர் சிலைக்கு 3 முறை தைலக் காப்பு நடைபெற்றது.

சிறப்பு பூஜைகளுக்குப்பின், இரவு 9 மணிக்கு அத்திவரதரை, கோவிலுக்குள்ளே அனந்தசரஸ் குளத்திற்கு எழுந்தருளச் செய்யும் பணி தொடங்கியது. 80 பேர் மட்டுமே இதில் அனுமதிக்கப்பட்டனர். வசந்த மண்டபத்தில் இருந்து 100 அடி தூரத்தில் உள்ள அனந்தசரஸ்குளத்தில், அத்திவரதர் சிலையை வைப்பதற்காகவே 20 அடி நீளமும், 15 அடி அகலும், 15 அடி உயரமும் கொண்ட நீரடிமண்டபம் உள்ளது.

இயற்கையான நீருற்றை கொண்டுள்ள அந்த மண்டபத்திற்குள் நள்ளிரவு 12.10 மணிக்கு அத்திவரதரை சயனக் கோலத்தில் எழுந்தருளச் செய்யும்

சுஷ்மா சுவராஜின் வழியில் மகள் பன்சுரி அரசியலில்?

புதுடில்லி, ஓக.19
முன்னாள் மத்திய அமைச்சர் சுஷ்மா சுவராஜின் மகள் பன்சுரி பாரதிய ஜனதா கட்சி சார்பில் அரசியலில் இறங்கலாம் எனச் செய்தி வெளியாகியுள்ளது.

சுஷ்மா சுவராஜ் சமீபத்தில் காலமானார். அவருக்கு அஞ்சலி செலுத்தும் நிகழ்ச்சியில், பிரதமர். மோடி, அமித் ஷா உட்பட அனைத்து



பா.ஜ.கட்சி தலைவர்களும் பங்கேற்றனர். சுஷ்மாவின் மகள் பன்சுரி இந்நிகழ்ச்சியில் பேசினார்.

தன் குடும்பத்திற்கு, மோடி எவ்வளவு ஆதரவாக இருந்தார் என்றும், பா.ஜ.கட்சித் தலைவர்கள் தன் அம்மாவிற்கு எப்படியெல்லாம் உதவினார்கள் என்றும் ஒரு தேர்ந்த அரசியல்வாதி போல பேசினார்.

சுஷ்மா உயிரோடு இருந்த வரை பன்சுரி எந்தவோர் அரசியல் நிகழ்விலும் கலந்து கொண்டவரில்லை; அரசியல்வாதிகளிடம் பேசியவரும் இல்லை. அப்படிப்பட்டவர் தன் அம்மாவின் அஞ்சலி நிகழ்ச்சியில் சரளமாக பேசியமை அனைவருக்கும் ஆச்சரியத்தை ஏற்படுத்தியது.

சுஷ்மா ஹரியானா மாநிலத்தைச் சேர்ந்தவர். அவருடைய, 25 ஆவது வயதில், ஹரியானாவின் அம்பாலா தொகுதியிலிருந்து எம்.எல்.ஏயாகி தன் அரசியல் வாழ்க்கையைத் தொடக்கியவர். இந்த வருட இறுதியில் ஹரியானா மாநில சட்டசபை தேர்தல் நடைபெற உள்ள நிலையில் பா.ஜ.க. சார்பில் பன்சுரி இம்மாநிலத்தில் போட்டியிட வாய்ப்பு உள்ளது என்கின்றனர் அதன் தலைவர்கள்.

பன்சுரியின் பேச்சு பிரதமர் மோடியையும், அமித் ஷாவையும் கவர்ந்துவிட்டதாம்.



பா.ஜ.க. பிரமுகர் அருண் ஜெட்லியின் உடல் நிலைமை தொடர்ந்தும் மோசம் உயிர்காப்பு கருவிகள் பொருத்தப்பட்டன

புதுடில்லி, ஓக.19

இந்தியாவின் முன்னாள் மத்திய நிதி அமைச்சரும் ஆளும் பாரதிய ஜனதா கட்சியின் மூத்த தலைவர்களுள் ஒருவருமான அருண் ஜெட்லியின் உடல்நிலை தொடர்ந்து கவலைக்கிடமாக இருந்து வருவதாக அறிவிக்கப்படுகிறது. அவருக்கு உயிர்காப்பு கருவிகள் பொருத்தப்பட்டுள்ளன.

சிறுநீரக மாற்று அறுவை சிகிச்சை செய்து கொண்ட அருண் ஜெட்லி, கடும் உடல்நலக் குறைவால் டெல்லி எய்ம்ஸ் ஆஸ்பத்திரியில் கடந்த 9 ஆம் திகதி சேர்க்கப்பட்டார்.

தீவிர சிகிச்சைப்பிரிவில் வைத்து, அவருக்குப் பல்வேறு மருத்துவ நிபுணர்கள் குழு தொடர்ந்து சிகிச்சை அளித்தும் உடல்நிலையில் முன்னேற்றம் இல்லை.

ஜனாதிபதி ராம்நாத் கோவிந்த், துணை ஜனாதிபதி வெங்கையா நாயுடு, பிரதமர் நரேந்திர மோடி உள்ளிட்ட தலைவர்கள் எய்ம்ஸ் ஆஸ்பத்திரிக்கு சென்று அவரது உடல்நிலை குறித்து பாக்டர்களிடம் விசாரித்து அறிந்தனர்.

தற்போது அவரது உடல்நிலை கவலைக்கிடமாக உள்ளது. அவருக்கு உயிர் காப்பு கருவிகள் பொருத்தப்பட்டன.



இந்தநிலையில் பீகார் முதல்-மந்திரி நிதிஷ் குமார், மத்திய மந்திரிகள் பியூஸ் கோயல், ஹர்சுவர்தன், விமானப்படை தளபதி தனோவா, காங்கிரஸ் தலைவர்கள் அபிகே சிங்வி, ஜோதிர் ஆதித்ய சிந்தியா உள்ளிட்டோர் நேற்று முன்தினம் எய்ம்ஸ் ஆஸ்பத்திரிக்கு சென்று அருண் ஜெட்லியின் உடல்நிலை பற்றி டாக்டர்களிடம் விசாரித்து அறிந்தனர்.

தமிழக மீனவர்கள் இரண்டாயிரம் பேரை இலங்கைக் கடற்படை விரட்டியடிப்பாம்

இராமேஸ்வரம், ஓக.19

இலங்கை கடற்படையால்தமிழக மீனவர்கள் 2 ஆயிரம் பேர் விரட்டியடிக்கப்பட்டு உள்ளனர் தமிழக ஊடகங்கள் செய்தி வெளியிட்டுள்ளன.

தமிழகத்தின் இராமேஸ்வரம் பகுதி மீனவர்கள் 200 படகுகளில் கடலில் மீன்பிடிக்கச் சென்றுள்ளனர். அவர்கள் கச்சத்தீவுக்கும், தனுஷ் கோடிக்கும் இடையே மீன்பிடித்து கொண்டிருந்துள்ளனர்.

அந்த வழியே வந்த இலங்கைக் கடற்படை

யினர் தமிழக மீனவர்களின் படகுகளை வழிமறித்து அவர்கள் மீது தாக்குதல் நடத்தினர். கடல் எல்லையைக் கடந்து வந்து மீன்பிடித்தனர் எனக் கூறி நடத்தப்பட்ட இந்தத் தாக்குதலில், தமிழக மீனவர்களின் மீன்பிடி சாதனங்கள், மீன்பிடி வலைகள் உள்ளிட்ட பொருள்கள் சேதமடைந்தன. அதனுடன்படகுகளில் சென்ற 2 ஆயிரம் மீனவர்கள் அங்கிருந்து விரட்டியடிக்கப்பட்டனர்.

- இவ்வாறு அச்செய்திகளில் தெரிவிக்கப்பட்டது.

திருமண நிகழ்வில் தற்கொலைக் குண்டுத் தாக்குதல் ஆப்கானில் கொடூரம்: 63 பேர் சாவு: 182 பேர் காயம்

காபூல், ஓக.19

ஆப்கானிஸ்தானில் திருமண விருந்தில் நடந்த தற்கொலை வெடிகுண்டு தாக்குதலில் 63 பேர் கொல்லப்பட்டனர். 182 பேர் காயமடைந்தனர். அவர்களில் பலரின் நிலைமை மோசமாக இருப்பதாகத் தெரிவிக்கப்பட்டது.

ஆப்கானிஸ்தானில் காபூல் நகரில் ஹோட்டல் ஒன்றில் திருமண வரவேற்பு விருந்து நிகழ்ச்சி ஒன்று நேற்று முன்தினம் இரவு நடந்தது. இதில் ஆயிரத்து இருநூறுக்கும் மேற்பட்ட விருந்தினர்கள் கலந்து கொண்டனர். நிகழ்ச்சியில் மேடையில் இசைக் கச்சேரி நடத்தப்பட்டது. கலைஞர்கள் இசைத்து கொண்டிருந்தபொழுது, திடீரென மேடையருகே வெடிகுண்டு

ஒன்று வெடித்து சிதறியது. இதில் இளைஞர்கள், குழந்தைகள் என அறுபதுக்கும் மேற்பட்டோர் கொல்லப்பட்டனர். 182 க்கும் அதிகமானோர் காயமடைந்து உள்ளனர். எனினும், இந்த எண்ணிக்கை மேலும் அதிகரிக்கும் என எதிர்பார்க்கப்பட்டது.

ஆப்கானிஸ்தானில் கடந்த 18 வருடங்களுக்கும் மேலாக தலீபான்



தீவிரவாதிகள் ஆதிக்கம் செலுத்தித் தாக்குதல் நடத்தி வருகின்றனர். அவர்களைச் சமரசப்படுத்தும் முயற்சியாக அமெரிக்க அரசு அவர்களுடன் பேச்சு நடத்தி வருகிறது. ஐ.எஸ். அமைப்பினரும் அங்கு தாக்குதல்களில் ஈடுபட்டு வருகின்றனர்.

இந்த வருடத்தின் மிக கொடூர தாக்குதலாக இது இருக்க கூடும் என அஞ்சப்படுகிறது. கடந்த 7 ஆம் திகதி ஆப்கானிஸ்தான் பாதுகாப்பு படையை இலக்காகக் கொண்டு நடந்த கார் வெடிகுண்டுத் தாக்குதலில் பெண்கள், குழந்தைகள் மற்றும் பொதுமக்கள் உள்பட 14 பேர் கொல்லப்பட்டனர்.

145 பேர் காயமடைந்தனர்.

ஆப்கானிஸ்தானில் கடந்த ஆண்டு நவம்பரில் இதே போன்று திருமண நிகழ்வில் நடத்தப்பட்ட வெடிகுண்டுத் தாக்குதலில் 40 பேர் கொல்லப்பட்டிருந்தனர் என்பது குறிப்பிடத்தக்கது.



சீனாவில் கப்பல் மூழ்கி விபத்து 7 பேர் பலி; 2 பேரைக் காணோம்



ணத்தில் ஒரு கப்பல் கடலில் மூழ்கியது. இந்த விபத்துக் குறித்துத் தகவல் அறிந்ததும் மீட்பு படையினர் விரைந்து சென்று மீட்பு பணிகளில் ஈடுபட்டனர். இந்த விபத்தில் 7 பேர் பலியானமை உறுதி செய்யப்பட்டுள்ளது. மேலும் 2 பேர் காணாமல் போய் விட்டனர்.

இதை உள்ளூர்கடல் மீட்பு அதிகாரிகள் நேற்று தெரிவித்தனர்.

காணாமல் போனவர்களைத் தேடும் பணி தொடர்ந்து நடந்து வருகிறது.

ஜினான், ஓக.19

சீனாவில் கப்பல் மூழ்கி விபத்துக்குள்ளானதில் 7 பேர் பலியானார்கள்.

சீனாவில் சாண்டோங் மாகா

15 ஆயிரம் குடிசைகள் தீயில் சாம்பல் வங்கதேசத்தில் 50,000 பேர் வீழ்ப்பு..!



டாக்கா, ஓக.19

வங்கதேசத்தின் நகரில் ஏற்பட்ட பயங்கர தீவிபத்தில் 15,000 குடிசைகள் எரிந்து சாம்பலாயின. இது குறித்துப் பொலிஸார் விசாரணை நடத்தி வருகின்றனர்.

டாக்காவில் மிர்பூர் எனும் இடத்தில் குடிசை பகுதி உள்ளது. வெள்ளிக்கிழமை நள்ளிரவு வரிசையாக இருந்த குடிசை வீடுகளில் திடீரென தீப்பற்றியது. பிளாஸ்டிக் போன்றவற்றால் மேற்கூரைகள் அமைக்கப்பட்டிருந்தமையால், தீ வேகமாக அருகிலுள்ள வீடுகளுக்கும் பரவியது.

தகவல் அறிந்து வந்த தீயணைப்புத் துறையினர், சுமார் 6 மணி நேரம் போராடி தீயைக் கட்டுக்குள் கொண்டு வந்தனர். இந்த கோர தீ விபத்தில் ஐம்பதாயிரம் பேர் வீடுகளை இழந்து பரிதவிக்கின்றனர்.

பலர் படுகாயமடைந்துள்ள நிலையில், உயிரிழப்பு

எதுவுமில்லை என தெரிவிக்கப்பட்டுள்ளது. பக்ரீத் பண்டிகையை யொட்டி பலர் வெளியூர் சென்றிருந்ததால் உயிரிழப்பு தவிர்க்கப்பட்டது. தீவிபத்துக்கான காரணம் குறித்து விசாரணை நடத்தி வருவதாக அதிகாரிகள் தெரிவித்துள்ளனர்.

இதேபோல் கடந்த பெப்ரவரி மாதம் குடிசைகள் நிறைந்த பகுதியில் தீவிபத்து ஏற்பட்டதில் 81 பலியானமையும், மார்ச் மாதம் அடுக்குமாடி கட்டடங்கள் தீப்பற்றியதில் சுமார் 25 பேர் உயிரிழந்தமையும் குறிப்பிடத்தக்கது.



ஆப்கானில் வான்தாக்குதலில் 21 தலீபான்கள் உயிரிழப்பாம்

காபூல், ஓக.19
ஆப்கானிஸ்தானில் வான்தாக்குதல்; 21 தலீபான்கள் பலி எனத் தகவல் வெளியாகியுள்ளது.

ஆப்கானிஸ்தானில் அமைதி திரும்புவதற்கு தலீபான்களுடன் அமெரிக்கா 8 சுற்று பேச்சு நடத்தி முடித்துள்ளது. ஆனாலும் இறுதி இணக்கம் ஏதும் இன்னும் எட்டப்படவில்லை.

தலீபான்களுக்கும், உள்நாட்டு படையினர் மற்றும் அமெரிக்க கூட்டுப் படையினர் இடையேயான மோதல்கள் தொடர்கின்றன.

அந்த வகையில், கஜினி மாகாணம், ஹட்டா கிராமத்தில் தலீபான் பயங்கரவாதிகள் பதுங்கி இருந்த இடத்தை குறிவைத்து வெள்ளியன்று அமெரிக்கக் கூட்டுப்படை விமானம் வான்தாக்குதல் நடத்தியது. இதில் 6



தலீபான்கள் கொல்லப்பட்டனர்.

பாலக் மாகாணத்தில் லோக்ரிஹ் மாவட்டத்தில் நடந்த மற்றொரு வான்தாக்குதலில் 15 தலீபான்கள் உயிரிழந்தனர். இந்த தகவல்களை ஆப்கானிஸ்தானின் காமா செய்தி நிறுவனம் நேற்று முன்தினம் வெளியிட்டது.

அடுத்தடுத்து நடந்த தாக்குதல்களில் 21 தீவிரதிகள் கொல்லப்பட்டமை குறித்து தலீபான்கள் தரப்பில் எந்தத் தகவலும் வெளியிடப்படவில்லை.

- கே. சஞ்சயன்

சிறுபான்மையினரின் ஆதரவு இன்றி, சிங்களவர்களின் ஆதரவுடன் ஜனாதிபதி தேர்தலில் வெற்றிபெற முடியும் என்று, சில ஆண்டுகளாகக் கூறிவந்த முன்னாள் பாதுகாப்புச் செயலாளர் கோட்டாபய ராஜபக்ஷ, பொதுஜன பெரமுன வின் ஜனாதிபதி வேட்பாளராகத் தெரிவு செய்யப்பட்டதும், பதற்றமடைந்து போயிருக்கிறார்.

அண்மையில், தமிழ்த் தேசியக் கூட்டமைப்பின் நாடாளுமன்ற உறுப்பினரும், புளொட் தலைவருமான தர்மலிங்கம் சித்தார்த்தனை, அழைத்துப் பேசியிருந்தார் கோட்டாபய ராஜபக்ஷ.

இந்தச் சந்திப்புத் தொடர்பாக, அரசல்புரசலாகத் தகவல்கள் வெளியானதும் சித்தார்த்தன், ஊடகங்களிடம் உண்மையைக் கக்கினார்.

அதில், தமிழ் மக்களின் வாக்குகள் இல்லாமலேயே, தம்மால் வெற்றிபெற முடியும் எனவும் ஆனாலும், அனைத்து இலங்கையர்களாலும்

அரசியல்வாதி

கோட்டாவின் அவலம்!



தெரிவு செய்யப்படுவதையே விரும்புகிறார் எனவும் கோட்டாபய ராஜபக்ஷ கூறினார் எனக் குறிப்பிட்டிருந்தார்.

தமிழ் ஊடகங்களில், இந்தச் செய்தி, தமிழ் மக்களின் வாக்குகள் இல்லாமலேயே தம்மால் வெற்றி பெற முடியும் என்று கோட்டா கூறினார் எனச் சற்று திரிபு அடைந்திருந்தது. உடனடியாகப் பதற்றமடைந்த கோட்டாபய ராஜபக்ஷ, தனது ஊடகப் பிரிவின் மூலம், அறிக்கை ஒன்றை வெளியிட்டார்.

'சில அரசியல்வாதிகளுடன் சேர்ந்து, போலியான செய்திகளைப் பரப்பும் ஊடகங்களின் செய்திகளை நம்பி, ஏமாற வேண்டாம். அனைத்துத் தமிழ் மக்களின் ஆதரவும் நமக்குத் தேவை' எனத் தலைப்பிடப்பட்டிருந்தது அந்த அறிக்கை.

அதில், சித்தார்த்தனுடனான சந்திப்புத் தொடர்பாகப் போலியான தகவல்கள் வந்து கொண்டிருக்கின்றன எனவும், தமிழ் மக்களின் ஆதரவு தேவையில்லை எனக் கோட்டாபய ராஜபக்ஷ கூறினார் எனப் பரவி வருகின்ற செய்திகளுக்குக் கண்டனம் தெரி விப்பதாகவும் கூறப்பட்டிருந்தது.

அத்துடன், ஊடகங்கள் போலியான செய்திகளை வெளியிட்டு, மக்களை குழப்புகின்றன எனவும் தன்னிடம் இருந்து மக்களைத் திசை திருப்ப முனைவதாகவும், கண்டனமும் வெளியிடப்பட்டிருந்தது. சித்தார்த்தன் கூறினார் என வெளியாகிய செய்திகளில், கோட்டாபய ராஜபக்ஷ அவ்வாறான கருத்தைக் கூறினார் என்றே குறிப்பிடப்பட்டிருந்தது.

ஆனால், தமிழ் மக்களின் ஆதரவு தேவையில்லை; சிங்கள மக்களாலேயே வெற்றியைப் பெற்று விட முடியும் என்ற இறுமாப்புத்தனமான கருத்து, ஜனாதிபதி தேர்தலில் எவ்வாறு பிரதி

பலிக்கும் என்பதை உணர்ந்து கொண்டதை அடுத்தே, அந்தக் கருத்தை மறுக்கத் துணிந்திருந்தது கோட்டா தரப்பு.

சிறுபான்மையினர் குறித்து, குறிப்பாகத் தமிழர்கள் குறித்து, கோட்டாபய ராஜபக்ஷ கொண்டிருக்கின்ற கரிசனை, கருத்து என்ன என்பது, இங்கு முக்கியமாகப் பார்க்கப்பட வேண்டியது.

ஏனென்றால், அவர் ஜனாதிபதி வேட்பாளராகப் பெயரிடப்பட்ட பின்னர், நிகழ்த்திய உரையில், வடக்கில் உள்ள மக்களின் எதிர்பார்ப்புகள் குறித்த புரிதல் தனக்கு இருப்பதாகவும், அவர்களின் பிரச்சினையைத் தீர்ப்பதில் கவனம் செலுத்துவேன் என்றும் குறிப்பிட்டிருந்தார். தமிழர்கள் நோக்கிய, அவரது புரிதல் பற்றி, நிறையவே கேள்விகள் இருக்கின்றன.

தமிழர்களின் பிரச்சினை, காணி அதிகாரமோ, பொலிஸ் அதிகாரமோ இல்லை; அவர்களுக்கு தேவை, அடிப்படை வசதிகளும் பொருளாதார அபிவிருத்தியும் தான் என்று, கோட்டாபய ராஜபக்ஷ உள்ளிட்ட ராஜபக்ஷினர், 2009 இற்குப் பின்னர் பலமுறை கூறியிருந்தனர். இந்தளவுக்கு அப்பாற்பட்ட புரிதல், கோட்டாபய ராஜபக்ஷவுக்கு இருக்கிறதா என்பது சந்தேகம் தான். அதைவிட, கோட்டாபய ராஜபக்ஷ ஒரு போதும், தமிழர்களைப் புரிந்து கொள்ள முயற்சிக்குவோ, தமிழர்களைப் பொருட்டாக எடுத்துக் கொள்ளவோ இல்லை என்பது தான் உண்மை.

அவர், ஜனாதிபதி வேட்பாளரான பின்னர், தமிழர்களின் வாக்குகள் திசைமாறிப் போய் விடக் கூடும் என்ற அச்சம் வந்திருக்கலாம்.

அரசியல்வாதியாக மாறுகின்ற ஒவ்வொருவருக்கும், அந்த அச்சம் இருக்கும். ஆனால் அவர், அரசியல்வாதி ஆக முன்பிருந்தே, தமிழர்கள் தொடர்பாக, சிறுபான்மையினர் தொடர்பாக வெளிப்படுத்திய கருத்துகள் அபுத்தமானவை என்பதில் மாற்றுக் கருத்து இல்லை.

2016 ஆம் ஆண்டில் இருந்தே, கோட்டாபய ராஜபக்ஷ தன்னை, அடுத்த ஜனாதிபதி தேர்தலுக்காகத் தயார்படுத்தி வந்தவர். அவருக்கு, இந்த விடயத்தில் உத்வேகத்தைக் கொடுத்தது, அமெரிக்க ஜனாதிபதி தேர்தலில் டொனால்ட் ட்ரம்ப் பெற்ற வெற்றிதான்.

2018 ஏறவம்பர் ஒன்பதாம் திகதி, கொழும்பில், நளின் டி சில்வாவின் நூல் வெளியீட்டு விழாவில் உரையாற்றிய கோட்டாபய ராஜபக்ஷ, அமெரிக்காவில் பெரும்பான்மையின மக்கள், டொனால்ட் ட்ரம்பின் வெற்றியை உறுதிப்படுத்தியுள்ளமையை, இலங்கையில் பெரும்பான்மை சிங்களவர்கள் ஒரு பாடமாக எடுத்துக் கொள்ள வேண்டும் என்று கூறியிருந்தார்.

அமெரிக்க ஜனாதிபதித் தேர்தலில், வெற்றி இலக்கை நோக்கி நகர்ந்து கொண்டிருந்த டொனால்ட் ட்ரம்புக்கு, எதிரணி வேட்பாளருடன் தொக்கி நின்ற சிறுபான்மையினரே தடையாக இருந்தனர்.

அதனால், அவர் வெற்றி பெறுவாரா என்பது கேள்விக்குறியாக இருந்தது. கறுப்பினத்தவர்களின் ஆதரவு இவருக்கு கிடைக்காது என்ற கருத்துகள் மிகவும் வலுப்பெற்றிருந்தன.

ஆனால், வெள்ளையினப் பெரும்பான்மையினர் ஒன்று திரண்டு, ட்ரம்பிற்கு வாக்களித்தனர் காரணமாக அவர் சுலபமாக வெற்றிபெற்றார். இதனை, இந்த நாட்டின் பெரும்பான்மை இனத்தவர்களும், ஒரு பாடமாகக் கொள்ள வேண்டும் என்று அவர் கூறியிருந்தார்.

இது, இலங்கையிலும் சிங்களவர்கள் தனித்தே ஜனாதிபதியைத் தீர்மானிக்க முடியும் என்பதை, கோட்டாபய ராஜபக்ஷ அடித்துக் கூறிய முதல் சந்தர்ப்பம் எனலாம். அதற்குப் பின்னர், கடந்த மார்ச் மாதம் முதல் வாரம், News in Asia வுக்கு அளித்திருந்த செவ்வியில், அவர், சிறுபான்மை



யினரின், குறிப்பாகத் தமிழர்களின் ஆதரவு இன்றி, சிங்களப் பெரும்பான்மையினரின் ஆதரவுடன், தம்மால் ஜனாதிபதி தேர்தலில் வெற்றிபெற முடியும் என்று, கூறியிருந்தார்.

ஜனாதிபதி தேர்தலில் வெற்றி பெறுவதற்கு, சிறுபான்மையினரின் ஆதரவைப் பெற வேண்டும் என்பது அவசியமில்லை. 2010 இல் மஹிந்த ராஜபக்ஷ, தமிழர்களின் ஆதரவு இல்லாமல், 1.8 மில்லியன் வாக்குகளால் வெற்றி பெற்றார்.

2015 இல் அவர் தோல்வியடைந்தமைக்கு, தமிழ், முஸ்லிம்களின் ஆதரவு கிடைக்காதமை அல்ல; கொழும்பு, கம்பஹா போன்ற மாவட்டங்களில் உள்ள, நகரப் பகுதிகளில் வாழும் நடுத்தர மக்கள், அவருக்கு வாக்களிக்கவில்லை. 449,000 வாக்குகளால் மாத்திரமே, அவர் தோல்வியடைந்தார் என்று அவர் சுட்டிக்காட்டியிருந்தார். சித்தார்த்தனுடனான சந்திப்பின் போதும் கூட, கடந்த முறை சமார் நான்கு இலட்சம் வாக்குகளால் தான், மஹிந்த ராஜபக்ஷ தோல்வியடைந்தார் என்றும், அந்த வாக்குகளைத் தன்னால் தென்பகுதியிலேயே பெற்று விட முடியும் என்றும் குறிப்பிட்டதாகத் தகவல்கள் வெளியாகியிருந்தன.

அதாவது, வெற்றி பெறுவதற்குச் சிறுபான்மையினரின், குறிப்பாகத் தமிழர்களின் வாக்குகள் தேவையில்லை என்ற கருத்தை, ஒன்றுக்குப் பலமுறை வெளிப்படுத்தியவர் கோட்டாபய ராஜபக்ஷ. முன்னரெல்லாம் அந்தச் செய்திகள், தமிழ், ஆங்கில ஊடகங்களில் வெளியாகிய போது, அவர் அதை மறுக்கவில்லை. பொய்யான செய்திகளை, வெளியிடுவதாக ஊடகங்கள் மீது பாயவில்லை.

இப்போது, அரசியல்வாதியாகக் களத்தில் இறங்கியுள்ள நிலையில், தான் அப்படிச் சொல்லவேயில்லை என்று மறுக்கவும், ஊடகங்களைப் பொய், போலி என்றும் விமர்சிக்கத் தொடங்கி விட்டார். கோட்டாபய ராஜபக்ஷவுக்குத் தமிழ் மக்கள், வாக்களிக்கமாட்டார்கள் என்பதே பொதுவான கருத்தாக உள்ளது.

காரணம், அவர் என்ன தான் நியாயம் கூறினாலும், போரின் போது நடந்து கொண்ட முறையை, நிகழ்ந்த அநீதிகளைத் தமிழ் மக்கள் மறக்கத் தயாராக இல்லை என்ற கணிப்பு, பரவலாக இருக்கிறது.

கோட்டாபய ராஜபக்ஷ, எப்போதுமே பெரும்பான்மையினவாதக் கருத்துகளையே கொண்டிருந்தவர்; அதனையே வெளிப்படுத்தியும் வந்தவர்.

ட்ரம்பின் வெற்றி 'போர்முலா'வைப் பயன்படுத்தி, தாமும் வெற்றியைப் பெற்று விடலாம் என்றே அவர் நம்பினார். அதனால் தான், தனது சகோதரர்கள், குடும்பத்தினரில் பலர், பாரம்பரிய அரசியல்வாதிகளாக இருந்த போதும், பாரம்பரிய அரசியல்வாதிகள் மீது, மக்கள் நம்பிக்கையிழந்து விட்டார்கள் என்பதைத் துணிந்து கூறினார்.

ட்ரம்பைப் போன்ற, தன்னைப் போன்ற பாரம்பரிய அரசியல்வாதி அல்லாதவர்களின் மீது, மக்கள் நம்பிக்கை வைப்பார்கள் என்று, பிரசாரம் செய்யத் தொடங்கினார். சிங்கள மக்களின் ஆதர



வைத் திரட்டுவதற்காக, 'எலிய', 'வியுதமக' போன்ற அமைப்புகளை உருவாக்கி, தன்னையும் தனது கொள்கைகளையும் பிரபலப்படுத்தி இருந்தார்.

இந்த அமைப்புகளும் அவற்றின் பிரசாரங்களும் தனியே, சிங்கள மக்களை மாத்திரம் இலக்கு வைத்திருந்தமையும் குறிப்பிடத்தக்கது.

இந்த அமைப்புகளின் எந்தவொரு கூட்டமும், வடக்கு, கிழக்கில் குறிப்பாகத் தமிழ்ப் பகுதிகளில் நடந்திருக்கவில்லை.

ஏனென்றால், தமிழர்களைக் கோட்டாபய ராஜபக்ஷ ஒரு பொருட்டாகவே கருதவில்லை. அவர்களின் ஆதரவு, தனக்கு அவசியம் என்றும் எதிர்பார்க்கவில்லை. சிங்கள மக்களின் வாக்குகளால் வெற்றியைப் பெற முடியும் என்று, அவர் முழுமையாக நம்பினார். இப்போது, அவர் அரசியல்வாதியாக மாறியுள்ள நிலையில், பதற்றம் தொற்றிக் கொண்டே விட்டது.

மஹிந்தவை தேற்கடித்தமை போன்று, தமிழர்கள் ஒன்றிணைந்து, தன்னையும் தோற்கடித்து விடுவார்களோ என்ற பயம், அவருக்குள் ஏற்பட்டு விட்டது. அதனால் தான் சொன்னதைச் சொல்லவில்லை என்று மறுக்கிறார்.

கோட்டாபய ராஜபக்ஷ, சிங்கள மக்களின் வாக்குகளை மய்யப்படுத்தியே, அவற்றை நம்பியே, இந்தத் தேர்தலில் களமிறங்கி இருந்தாலும், அதைப் பகிரங்கமாகக் கூற முடியாத நிலைக்குத் தள்ளப்பட்டிருப்பதுதான், அவரது அவலம்.

நன்றி- இலக்கியா

பொருளாதார நிலைமை யோசம் திறைசேரியிலோ பணம் இல்லை

அங்கலாய்க்கின்றார் ஜனாதிபதி மைத்திரி



கொழும்பு, ஓக. 19
இலங்கையின் பொருளாதார நிலைமை சிறந்ததாக இல்லையெனவும், நாட்டின் திறைசேரியில் பணம் இல்லாத நிலை காணப்படுவதாகவும் ஜனாதிபதி மைத்திரிபால சிறிசேன

தெரிவித்துள்ளார். மருதானையில் நடைபெற்ற நிகழ்வொன்றில் கலந்துகொண்டு உரையாற்றுகையிலேயே அவர் இதனைக் கூறியுள்ளார். ஒரு நாடு என்ற வகையில் பொரு

ளாதாரத்தில் நாங்கள் ஒரு நல்ல நிலையில் இல்லை. அவ்வாறு நல்ல நிலையில் காணப்பட்டால் அபிவிருத்தித் திட்டங்கள் தாமதமாயிருந்திருக்காது.

பொலிஸ் அதிகாரிகளின் பதவி உயர்வு மற்றும் பதவி உயர்வுக்கான சம்பளம் என்பன தொடர்பான அமைச்சரவைப் பத்திரத்துக்கு ஒப்புதல் அளிக்

கப்பட்டுள்ளது. திறைசேரியில் பணம் இல்லாததன் காரணமாக அதனை நடைமுறைப்படுத்த முடியாதுள்ளது என ஜனாதிபதி மேலும் குறிப்பிட்டுள்ளார்.

ஆஸி. பயணிக்க முயன்ற 12 பேர் சிலாபத்தில் கைது

கொழும்பு, ஓக. 19
ஆஸ்திரேலியாவுக்குச் செல்ல முயன்ற 12 பேர் சிலாபத்தில் வைத்துக் கைது செய்யப்பட்டுள்ளனர்.

சட்டவிரோதமான முறையில் கடல் வழியாகச் செல்ல முயன்றபோது இந்த 12 பேரும் கைது செய்யப்பட்டுள்ளனர் எனப் பொலிஸார் தெரிவித்தனர்.

சிலாபம், இரணவில் பிரதேச பொலிஸாருக்குக் கிடைத்த தகவலுக்கமைய இவர்கள் சுற்றிவளைக்கப்பட்டனர் எனப் பொலிஸார் குறிப்பிட்டனர்.

கைது செய்யப்பட்டவர்கள், வாழைச் சேனை, வெலிகந்தை, கல்குடா மற்றும் தொடுவாவ ஆகிய பிரதேசத்தைச் சேர்ந்தவர்கள் எனப் பொலிஸார் கூறினர்.

மொட்டுக் கட்சிக் கூட்டணியின் யாப்பு நாளை கூடித் தயாரிப்பு!

ஸ்ரீ லங்கா பொது ஜன பெரமுனவின் தலைமையில் அமைக்கப்படும் கூட்டணிக் கட்சிகள் அனைத்தும் ஒன்றிணைந்து நாளை செவ்வாய்க்கிழமை கூட்டணிக்கான யாப்பொன்றைத் தயாரிப்பதற்கு தீர்மானித்துள்ளன என அக்கட்சியின் முன்னாள் தலைவர் பேராசிரியர் ஜி. எல். பீரிஸ் தெரிவித்துள்ளார்.

சகலகட்சிகளினதும் அபிப்பிராயங்களை உள்ளடக்கியதாக இந்த கூட்டணி அரசியல் யாப்பு காணப்படும் எனவும் அவர் மேலும் குறிப்பிட்டுள்ளார்.

இன்று முதல் மீண்டும் புரட்சி அத்துரலிய தேரர் அறிவிப்பு!

மட்டக்களப்பு தனியார் பல்கலைக்கழகத்தை அரசாங்கத்துக்குச் சவீகரித்துக் கொள்வதற்கு இதுவரையில் சம்பந்தப்பட்ட அதிகாரிகள் எந்தவொரு நடவடிக்கையும் முன்னெடுக்கவில்லை யென்பதற்கு எதிர்ப்புத் தெரிவித்து இன்று மட்டக்களப்பு கிரான் பிரதேசத்தில் பாரிய பிரச்சாரக் கூட்டமொன்றை நடத்தப் போவதாக அத்துரலிய ரதன் தேரர் அறிவித்துள்ளார்.

இன்று பிற்பல் 2.00 மணிக்கு நடைபெறவுள்ள இக்கூட்டம், இந்நாட்டிலுள்ள இந்து, பௌத்த மக்கள் இணைந்து நாட்டைப் பாதுகாப்பதற்காகக் கட்டியெழுப்பப்பட்ட மக்கள் அமைப்பினால் ஏற்பாடு செய்யப்பட்டுள்ளதாகவும் தேரர் குறிப்பிட்டுள்ளார்.

பாகிஸ்தான், ஆப்கானிஸ்தான் நாடுகளை அழித்த, தற்கொலை குண்டுதாரிகளை உருவாக்கும் அமைப்புக்களே இந்தப் பல்கலைக்கழகத்தை நிறுவுவதற்கு நிதி வழங்கியுள்ளன எனவும் தேரர் சுட்டிக்காட்டியுள்ளார். இதற்காக சுவதியிலுள்ள அடிப்படைவாத நிறுவனம் 1700 கோடி ரூபாவை வழங்கியுள்ளதாக தம்மிடம் தகவல்கள் உள்ளன எனவும் தேரர் மேலும் கூறியுள்ளார்.

கனடாவுக்குச் செல்ல முயன் வேளை மெக்சிக்கோவில் சிக்கிய இலங்கையர்

கொழும்பு, ஓக. 19
சட்டவிரோதமாக கனடாவுக்குச் செல்ல முயன்ற இலங்கையர்கள் உட்பட 67 பேர் மெக்சிக்கோவில் கைது செய்யப்பட்டுள்ளனர். புகலிடக் கோரிக்கையாளர்கள் மெக்சிக்கோ கரையோர அதிவேக நெடுஞ்சாலையில் பயணித்துக் கொண்டிருந்தபோது கைது செய்யப்பட்டுள்ளனர் எனக் கூறப்படுகிறது.

இவர்கள் இலங்கை, பங்களாதேஷ் நாடுகளைச் சேர்ந்தவர்கள் என்று மெக்சிக்கோ பொலிஸார் அறிவித்துள்ளார்கள். நீர், உணவு இல்லாமையினால் இவர்கள் நோய்வாய்ப்பட்டிருந்தார்கள் என்று அறிவிக்கப்பட்டுள்ளது. அமெ

ரிக்க எல்லைக்குள் மெக்சிக்கோவின் ஊடாக நுழைவது இவர்களின் நோக்கமாகும்.

இவர்கள் கட்டார், துருக்கி, கொலம்பியா, ஈக்குவாடோர், பனாமா, குவத்த மாலா ஆகிய நாடுகள் ஊடாக மெக்சிக்கோ சென்றடைந்துள்ளார்கள். லத்தீன் அமெரிக்க நாடுகளிலிருந்து படகு மூலம் மெக்சிக்கோ - அமெரிக்க எல்லையை சென்றடைந்துள்ளார்கள் என்று மெக்சிக்கோ பொலிஸார் அறிவித்துள்ளார்கள்.

கனடாவைச் சென்றடைவது இவர்களின் பிரதான இலக்காகும் என பொலிஸார் தெரிவித்துள்ளனர். (ஐ)

ஜனாதிபதி மைத்திரியின் ஆதரவு கோட்டாபயவுக்குக் கிடையாது!

கொழும்பு, ஓக. 19
இலங்கை ஜனாதிபதித் தேர்தலில் பொதுஜன பெரமுனவின் வேட்பாளராகப் போட்டியிடும் கோட்டாபய ராஜபக்ஷவைத் தன் ஆதரிக் கமாட்டார் என்று ஜனாதிபதி மைத்திரிபால சிறிசேன தெரிவித்துள்ளார்.

கடந்த செவ்வாய்க்கிழமை அமைச்சரவைக் கூட்டம் முடிந்த பின்னர், ஜனாதிபதி செயலகத்தில் மேல் மாடியில் உள்ள ஜனாதிபதியின் அறைக்குச் சென்ற சில அமைச்சர்கள், மைத்திரிபால சிறிசேனவைச் சந்தித்தனர்.

அமைச்சர்களில் ஒருவர், “ஜனாதிபதி வேட்பாளராக நிறுத்தப்பட்டுள்ள முன்னாள் பாதுகாப்புச் செயலர் கோட்டாபய ராஜபக்ஷவை ஆதரிக்கப் போகிறீர்களா?” எனக் கேட்டார்.


அந்தக் கேள்வியால், ஜனாதிபதி மைத்திரிபால சிறிசேன, கோபமடைந்தார். அவரது கோபம், அவர் அளித்த



பதிலிலும் பிரதிபலித்தது.

“உங்களுக்கு என்ன பைத்தியமா? நான் அதை ஒருபோதும் செய்யமாட்டேன். நான் அத்தகைய முடிவை எடுக்கவில்லை” - என்று கோபத்துடன் அவர் பதிலளித்துள்ளார்.

பௌத்த தேரர்களிடம் மண்டியிட்டு ஆசி, ஆலோசனை பெறும் கோட்டா



கொழும்பு, ஓக. 19
வரும் ஜனாதிபதித் தேர்தலில் இலங்கை பொதுஜன பெரமுனவின் வேட்பாளராக அறிவிக்கப்பட்டுள்ள கோட்டாபய ராஜபக்ஷ தொடர் வழிபாடுகளில் ஈடுபட்டுள்ளார்.

கடந்த 11ஆம் திகதி கொழும்பில் வேட்பாளராக அறிவிக்கப்பட்டவுடன் களனி ரஜமகா விகாரையில் வழிபாடுகளை ஆரம்பித்த அவர், அடுத்தநாள் அனுராதபுரவுக்குச் சென்று பல்வேறு

பௌத்த ஆலயங்களில் வழிபாடுகளை நடத்தினார்.

அதன் பின்னர், கண்டியில் உள்ள பௌத்த ஆலயங்களில் வழிபாடுகளை மேற்கொண்டு வருகின்றமையுடன், மகாநாயக்க தேரர்களையும், முக்கியமான பௌத்த விகாராதிபதிகளையும் சந்தித்து ஆசி பெற்று வருகிறார்.

பேராதனை கெட்டம்பே விகாரைக்குச் சென்றிருந்த கோட்டாபய ராஜபக்ஷ அதன் விகாராதிபதியான கெட்டம்பே ரஜோபாவனராமாதிபதி வண. கெப்பிட்டியாகொட சிறிவிமல நாயக்க தேரரின் முன்னிலையில் மண்டியிட்டு, அவரது ஆசியையும், ஆலோசனைகளையும் பெற்றுக் கொண்டார்.

கோட்டாபய ராஜபக்ஷவுடன் மஹிந்த ராஜபக்ஷவும், இந்த வழிபாடுகளில் பங்கேற்று வருகிறார் என்பது குறிப்பிடத்தக்கது.

கணினி உலகில் நம்பகமான சேவையில்
10 வருடங்களுக்கு மேலாக யாழ் மண்ணில்



Best way BUY
Best COMPUTER

உலகத் தரம்
உங்கள் கைகளில்

10-14, STANLY ROAD
JAFFNA
0212222050 / 0777570124

info@pcpark.co
www.pcpark.co

களத்திற்கு திரும்பும் டோனி!



ரில் விக்டர் படையுடன் இணைந்து ரோந்து செல்லுதல், பாதுகாப்பு உள்ளிட்ட பணிகளை டோனி மேற்கொண்டு வந்தார்.

தொடர்ந்து, சுதந்திர தினத்தை இந்திய இராணுவத்தினருடன் லடாக் மற்றும் சியாச்சென் பகுதிகளில் டோனி கொண்டாடினார்.

முன்னதாக இராணுவ வீரர்களுடன் விளையாடுவது போன்ற காட்சிகள் எல்லாம் தொடர்ந்து வெளிவந்தவண்ணம் இருந்தன.

இந்நிலையில், அவரது 15 நாள் இராணுவப் பயிற்சி முடிவடைந்துள்ளது. அவர் டெல்லி விமான நிலையம் வந்த புகைப்படம் வெளியிடப்பட்டுள்ளது. அவரது அடுத்த கட்ட முடிவுகள் குறித்து தகவல்கள் வெளியாகாத நிலையில், அடுத்து நடைபெற இருக்கும் தென்னா பிரிக்க அணிக்கு எதிரான தொடரில் விளையாட டோனி தேர்வு செய்யப்பட வாய்ப்புள்ளது தெரிகிறது.

இந்திய கிரிக்கெட் அணி வீரர் எம்.எஸ் டோனி பெற்று வந்த இராணுவ பயிற்சி முடிவடைந்துள்ளது.

இந்திய ராணுவத்தின் பாராகூட் ரெஜிமெண்டில் கௌரவ லெப்டினன்ட் கேணலாக இருக்கும் டோனி 15 நாட்கள் இராணுவப் பயிற்சியில் ஈடுபட அனுமதி வழங்கப்பட்டது.

இதனையடுத்து கடந்த மாதம் 30ஆம் திகதி முதல் ஜம்மு காஷ்மீர்

இலங்கை அணிக்கு வரலாற்று வெற்றி!

நியூசிலாந்து அணிக்கு எதிராக காலிமைதானத்தில் நடைபெற்ற முதல் டெஸ்ட் போட்டியில் இலங்கை அணி 06 விக்கெட்டுக்களினால் வரலாற்று வெற்றியைப் பதிவு செய்துள்ளது.

நியூசிலாந்து அணிக் கெதிரான முதலாவது டெஸ்ட் போட்டியில், இலங்கை அணிக்கு 268 ஓட்டங்கள் வெற்றி இலக்காக நிர்ணயிக்கப்பட்டது.

இரு அணிகளினதும் சர்வதேச டெஸ்ட் சம்பியன்ஷிப் தொடரின் முதல் தொடராக அமைந்த இத் தொடரின் முதல் போட்டி, 14ஆம் திகதி காலி சர்வதேச மைதானத்தில் ஆரம்பமானது.

எதிர்பார்ப்பு நிறைந்த இப்போட்டியில், நாணய சமூகத்தில் வெற்றிபெற்ற நியூசிலாந்து அணி, முதலில் துடுப்பெடுத்தாட தீர்மானித்தது.

மழையுடன் ஆரம்பமான இந்தப் போட்டியில், நியூசிலாந்து அணி, முதல் இன்னிங்ஸிற்காக 249 ஓட்டங்களை பெற்றுக் கொண்டது.

இதன்போது அணியின் அதிகபட்ச ஓட்டங்களாக ரோஸ் டெய்லர் 86 ஓட்டங்களையும், ஹென்ரி நிக்கோல்ஸ் 42 ஓட்டங்களையும் பெற்றுக்கொண்டனர். இலங்கை அணியின் பந்து வீச்சு சார்பில், அகில தனஞ்சய 5 விக்கெட்டுகளையும், சுரங்க லக்மால் 4 விக்கெட்டுகளையும் வீழ்த்தினர்.

இதனைத் தொடர்ந்து தனது முதல் இன்னிங்ஸை தொடங்கிய இலங்கை அணி, 267 ஓட்டங்களைப் பெற்றுக் கொண்டது.

இதில் அணியின் அதிகபட்ச ஓட்டங்களாக நிரோன் டிக்வெல்ல 61 ஓட்டங்களையும், குசல் மெண்டிஸ் 53 ஓட்டங்களையும், அஞ்சலோ மெத்தியூஸ் 50 ஓட்டங்களையும், சுரங்க லக்மால் 40 ஓட்டங்களையும் பெற்றுக் கொண்டனர்.

நியூசிலாந்து அணியின் பந்து வீச்சு சார்பில், அஜாஸ் பட்டேல் 5 விக்கெட்டுகளையும், வில்லியம் சோமர்வில்லே 3 விக்கெட்டுகளையும், ட்ரென்ட் போல்ட் 2 விக்கெட்டுகளையும் வீழ்த்தினர். 18 ஓட்டங்கள் பின்னிலையில் தனது இரண்டாவது இன்னிங்ஸை தொடங்கிய நியூசிலாந்து அணி, இரண்டாவது இன்னிங்ஸிற்காக 285 ஓட்டங்களை பெற்றுக்கொண்டது.

இதன்போது நியூசிலாந்து அணி சார்பில், அணியின் அதிகபட்ச ஓட்டங்களாக வாட்லிங் 77 ஓட்டங்களையும், டொம் லதம் 45 ஓட்டங்களையும், வில்லியம் சோமர்வில்லே ஆட்டமிழக்காது 40 ஓட்டங்களையும் பெற்றுக் கொண்டனர்.

இலங்கை அணியின் பந்து வீச்சு சார்பில், லசித் எம்புல்தெனிய 4 விக்கெட்டுகளையும், தனஞ்சய டி சில்வா 3 விக்கெட்டுகளையும், லஹிரு குமார 2 விக்கெட்டுகளையும், அகில தனஞ்சய ஒரு விக்கெட்டினையும் வீழ்த்தினர்.

இதனைத் தொடர்ந்து 268 என்ற வெற்றியிலக்கினை நோக்கி துடுப்பெடுத்தாட களமிறங்கிய இலங்கை அணி 04 விக்கெட்டுக்களை இழந்து 268 ஓட்டங்களை பெற்று வரலாற்று வெற்றியினை பதிவு செய்துள்ளது.

காலி மைதானத்தை பொறுத்த வரை இதற்கு முன்னர் 2014ம் ஆண்டு பாகிஸ்தான் அணிக்கு எதிரான டெஸ்ட் போட்டியில் 99 ஓட்டங்களை பெற்று இலங்கை அணி வெற்றி பெற்றிருந்தது. இதுவே இந்த மைதானத்தில் பெறப்பட்ட அதிகூடிய வெற்றியிலக்காக அமைந்திருந்தது.

அதே நேரம், நியூசிலாந்து அணிக்கு எதிராக இந்த மைதானத்தில் 2012ம் ஆண்டு நடைபெற்ற டெஸ்ட் போட்டியில் இலங்கை அணி 93 என்ற வெற்றியிலக்கை அடைந்திருந்தமை குறிப்பிடத்தக்கது.



பாதுகாப்பும் இல்லை சுதந்திரமும் இல்லை பாகிஸ்தான் பயிற்சியாளர் அதிரடி

பாகிஸ்தான் நாட்டில் பாதுகாப்பும் இல்லை, சுதந்திரமும் இல்லை என அந்நாட்டின் முன்னாள் பயிற்சியாளர் கிராண்ட் பிளவர் கூறி பரபரப்பை ஏற்படுத்தியுள்ளார்.

சிம்பாப்வே அணியில் முன்னாள் கிரிக்கெட் வீரர் கிராண்ட் பிளவர் 2014 ஆண்டு முதல் பயிற்சியாளராக இருந்துள்ளார்.

இந்நிலையில் உலகக் கிண்ணத் தொடரில் பாகிஸ்தான் அணி லீக் போட்டிகளுடன் வெளியேறியதால் கடும் விமர்சனத்தை சந்தித்த காரணத்தால் பாகிஸ்தான் அணியை பலப்படுத்த முக்கிய மாற்றங்களை அந்நாட்டு கிரிக்கெட் சபை எடுத்தது.

அதை தொடர்ந்து பாகிஸ்தான் கிரிக்கெட் அணியின் அனைத்துப் பயிற்சியாளர்களின் ஒப்புநடுத்ததையும் ரத்து செய்தது.

இதுகுறித்து துடுப்பாட்டப் பயிற்சியாளர் கிராண்ட் பிளவர் அணியில் உள்ள சிக்கல்கள் குறித்து தகவல்களை வெளியிட்டுள்ளார். அதில் அவர் கூறுவதாவது, பாகிஸ்தானில் பாதுகாப்பிலும், சுதந்திரத்திலும் இல்லை. நான் பயிற்சியாளராக இருந்தபோது பாகிஸ்தான் அணி சம்பியன்ஸ்

கிண்ணத்தை வென்றது.

பாகிஸ்தான் கிரிக்கெட் சபையில் அரசியல் குழப்பங்கள் உள்ளதால் அணியின் வீரர்கள் சிலர் என்னை ஏமாற்றி உள்ளனர்.

எனது பணிக்காலத்தின்போது அந்த அணியின் சிறந்த வீரர் பாபர் அசாம். அந்த அணி எதிர்காலத்தில் சிறப்பாகச் செயல்பட வாழ்த்துகள். வீரர்கள் மீது நம்பிக்கை வைத்து அவர்கள் பின்னால் நில்லுங்கள். நேர்மறை சிந்தனையோடு செயல்படுங்கள் என்று கூறியுள்ளார்.

(ஐ)



உலக கிண்ணத்தை சவீகரித்தது பொலிஸ் அணி!

ஆறாவது கிரிக்கெட் உலகக் கிண்ணத்தை இலங்கை பொலிஸ் கிரிக்கெட் அணி கைப்பற்றியுள்ளது.

இங்கிலாந்தில் நடைபெற்ற பொலிஸ் உலகக் கிண்ண இறுதிப்போட்டியில் மேற்கு ஆஸ்திரேலியா பொலிஸ் அணியை வீழ்த்தி இலங்கை பொலிஸ் கிரிக்கெட் அணி பொலிஸ் கிரிக்கெட் உலகக் கிண்ணத்தைச் சவீகரித்துள்ளது.

ஆசிய பொலிஸ் கிரிக்கெட் அணி ஒன்று உலக பொலிஸ் கிரிக்கெட் கிண்ணத்தை வெற்றி பெற்ற முதல் சந்தர்ப்பம் இதுவாகும்.

இந்தத் தொடரில் இங்கிலாந்து, ஆஸ்திரேலியா, அயர்லாந்து, கனடா உள்ளிட்ட 9 நாடுகள் கலந்து கொண்டிருந்தன.

இலங்கை பொலிஸ் கிரிக்கெட் அணிக்கு பொலிஸ் கிரிக்கெட் பிரிவின் பணிப்பாளர் உதவி பொலிஸ் அதிகாரி புஷ்பகுமார தலைமை தாங்கியுள்ளார்.

இந்திய கிரிக்கெட் அணியில் நடக்க போகும் மாற்றங்கள்!

இந்திய கிரிக்கெட் அணியின் தலைமைப் பயிற்சியாளராக மீண்டும் தேர்வு செய்யப்பட்டுள்ள ரவி சாஸ்திரி இளம் வீரர்களுக்கு அணியில் வாய்ப்பளிப்பேன் எனக் கூறியுள்ளார்.

இந்திய கிரிக்கெட் அணியின் தலைமைப் பயிற்சியாளராக ரவிசாஸ்திரி மீண்டும் நியமிக்கப்பட்டார்.

இதையடுத்து அவர் அளித்துள்ள பேட்டியில், என்னை பயிற்சியாளராக தேர்வு செய்த கபில்தேவ் தலைமையிலான கிரிக்கெட் ஆலோசனை கமிட்டிக்கு நன்றி தெரிவித்துக் கொள்கிறேன்.

இந்திய அணியின் கட்டமைப்பில் நானும் அங்கம் வகிப்பது பெருமை



யும், கௌரவமும் அளிக்கிறது.

கடந்த 2 ஆண்டுகளில் இந்திய அணியின் செயல்பாட்டைப்பார்த்தால், மிக அற்புதமாக இருப்பது தெரியும். அதே போல் தொடர்ந்து எழுச்சி பெற வேண்டும்.

அடுத்த 2 ஆண்டுகளுக்குள் அணியில் சுமுகமான மாற்றங்கள் நடப்பதை நீங்கள் பார்க்கலாம். ஏனெனில் நிறைய இளம் வீரர்கள் வருவார்கள். குறிப்பாக டெஸ்ட் போட்டிக்கு அவர்களை தயார்படுத்த வேண்டும். பந்து வீச்சு குழுவை இன்னும் 3 அல்லது 4 வேகப்பந்து வீச்சாளர்களை அடையாளம் காண்பது அவசியமாகும் என கூறியுள்ளார்.

சில்லறைப் பணத்துக்குப் பதிலாக இனிப்பு வழங்கினால் முறையிடுக!

வார்த்தக சங்கம் அதிரடி அறிவிப்பு

வவுனியா, ஓக. 19
வவுனியாவில் உள்ள பல வார்த்தகநிலையங்களில் பொருள் களை கொள்வனவு செய்யும் போது மிகுதி சில்லறைப் பணத்துக்குப் பதிலாக இனிப்புக்கள் வழங்கப்பட்டால் அது குறித்து

அரசியலுக்காக...

(முதலாம் பக்கத் தொடர்ச்சி)
என பிரதமர் ரணில் விக்கிரம சிங்க தெரிவித்துள்ளார். குருநாகல், மாவதகம், பரக ஹதெனிய தேசியபாடசாலையில் புதிதாக கட்டப்பட்ட கட்டடத்தை நேற்று பிரதமர் ரணில் விக்கிரம சிங்க திறந்து வைத்த பின்னர் உரையாற்றும்போதே இதனைக் கூறியுள்ளார்.

அவர் மேலும் தெரிவிக்கையில் -

முஸ்லிம்கள் தங்களைப் பாதுகாப்பார்கள் எனச் சிங்கள மன்னர்கள் நம்பினர். 1815 ஒப்பந்தத்தில் முஸ்லிம்களையெழுத்திடவில்லை.

இன்று சிலர் முஸ்லிம்களை ஓராங்கட்ட முயற்சிக்கின்றனர். அது அவர்களின் சொந்த அரசியல் இலாபங்களுக்காகவே ஆகும்.

எந்த மதத்திலும் தீவிரவாதிகள் உள்ளனர். அவர்களை அந்த மதத்திலிருந்து விலக்கி விடுவதன் மூலமே அவற்றை நிறுத்தலாம். அந்த தீவிரவாதச் செயல்கள் தோற்கடிக்கப்பட வேண்டும் - என்றார். (ஐ)

புதிய கூட்டணி...

(முதலாம் பக்கத் தொடர்ச்சி)
பெறும். சுதந்திரக் கட்சியுடனான கூட்டணி கொள்கையுடன் பலப்படவேண்டும் என்பதற்காகவே கூட்டணி விவகாரம் பொறுமையுடன் கையாளப்படுகின்றது. இந்த வாரத்துக்குள் கூட்டணி தொடர்பில் உறுதியான தீர்வு எட்டப்படும் என பொதுஜன பெரமுனவின் தவிசாளர் பேராசிரியர் ஜி. எஸ். பீரிஸ் தெரிவித்தார்.

அவர் மேலும் தெரிவிக்கையில் -

பொதுஜன பெரமுனவின் ஜனாதிபதி வேட்பாளர் யார் என்பது தற்போது உத்தியோகபூர்வமாக அறிவிக்கப்பட்டுள்ளது. எமது தரப்பு வேட்பாளர் மத தலைவர்களினால் ஏற்றுக் கொள்ளப்பட்டுள்ளார். 65 இலட்சத்திற்கும் அதிகமான வாக்குகளைப் பெறுவதற்கு எதிர்பார்த்துள்ளோம். தமிழ்மக்கள் நிச்சயம் இம்முறை அரசியல்வாதிகளின் பொய்யான வாக்குறுதிகளுக்கு ஏமாறமாட்டார்கள்.

சுதந்திரக் கட்சியுடனான பரந்து பட்ட கூட்டணி இதுவரை வெற்றி பெறும் தறுவாயில் காணப்படுகின்றது. சுதந்திரக் கட்சியுடன் இணைந்து செயற்படுவதற்கு எதிரணியின் அனைத்துத் தரப்பினரும் இணக்கம் தெரிவித்துள்ளனர். ஆனால் சுதந்திரக் கட்சிக்குள் இன்று பல தரப்பினர் பலதேவைகளின்பொருட்டே செயற்படுகின்றார்கள்.

ஐக்கிய தேசிய கட்சியுடன் இணைந்து தேசிய அரசை நோர்ந்து வித்துத் தவறான அரசியல் தீர்மானத்தை முன்னெடுத்த சுதந்திரக் கட்சி மீண்டும் அந்த தவறினைச் செய்யாது என்று எதிர்பார்க்கின்றோம் - என்றார். (முன்னர் வந்த செய்தி 9ஆம் பக்கத்தில்) (ஐ)

அறிவிக்குமாறு வவுனியா வார்த்தகர் சங்கம் தெரிவித்துள்ளது.

வார்த்தக நிலையங்களில் சில்லறைப் பணத்திற்கு தட்டுப் பாடு நிலவி வருவதன் காரணமாகவே மிகுதிச் சில்லறைப் பணத்துக்கு பதிலாக இனிப்புக்களை வழங்குவதாக வார்த்தகர்கள் தெரிவித்தனர்.

இதற்கு தீர்வு காணும் முயற்சியில் அரசு மற்றும் தனியார் வங்கி முகாமையாளர்களுடன் வார்த்தகர் சங்கம் கலந்துரையாடிச் சில்லறைப் பணத்தைப் பெறுவதற்குரிய நடவடிக்கை முன்னெடுக்கப்பட்டுள்ளது.

சில்லறைப் பணம் தேவைப்படும் வார்த்தகர்கள் வார்த்தகர் சங்கத்தின் காரியாலத்தில் அலுவலக நேரங்களில் பெற்றுக் கொள்ள முடியும். இதற்குப் பின்னரும் வார்த்தக நிலையங்களில் மிகுதிச் சில்லறைப் பணத்திற்குப் பதிலாக இனிப்புக்கள் வழங்கினால் பொதுமக்கள் வார்த்தகர் சங்கத்தில் முறைப்பாட்டை மேற்கொள்ள முடியும் என அறிவிக்கப்பட்டுள்ளது. (ஐ-100)

சரணடைந்தோரு...

(முதலாம் பக்கத் தொடர்ச்சி)
உட்காங்களுக்குக் கருத்து தெரிவித்தபோதே அவர் இவ்வாறு கூறினார்.

அவர் மேலும் தெரிவிக்கையில் -

ஒரு கட்சி கோட்டாபய ராஜபக்ஷவை ஜனாதிபதி வேட்பாளராக தீர்மானித்துள்ளார்கள். ஒரு இனம் இன்னொரு இனத்தால் படுகொலை செய்யப்பட்ட நாள் மே 18. அத்தனை விடயங்களும் நடந்தபோது இராணுவத்தைத் தனது கட்டுப்பாட்டின் கீழ் வைத்திருந்த ஒருவர், அதற்கான பொறுப்புக் கூறலை முதலில் தெரியப்படுத்தவேண்டும். அங்கு வெள்ளைக் கொடிகளுடன் சரணடைந்தவர்கள் கால்லப்பட்டள்ளார்கள்.

குடும்ப உறுப்பினர்களுடன் பாலகுமாரன், கவிஞர் ஒருவர், யோகி போன்றவர்கள் சரணடைந்திருக்கிறார்கள். வெளிப்படையாக அவர்களின் குடும்பங்களுக்கு முன்னே சரணடைந்துள்ளார்கள். நூற்றுக்கணக்கானோர் ஒரு கிறிஸ்தவ மதகுருவூடன் சேர்ந்து சரணடைந்தார்கள். எனவே அந்த சரணடைந்தவர்களுக்கு என்ன நடந்தது என்பதை பகிரங்கமாக வெளிப்படுத்தி விட்டு வாக்கு கேட்டு தேர்தலில் நிற்க வேண்டும் - என்றார். (ஐ-100)

ஜனாதிபதித்...

(முதலாம் பக்கத் தொடர்ச்சி)
இந்த அமைப்பின் பேரணி நேற்று மாலை கொழும்பு காலி முகத்திலில் இடம்பெற்றது.

இந்தப் பேரணியிலேயே, தமது சார்பில் ஜனாதிபதி வேட்பாளராக அனுரகுமார திஸநாயக்க போட்டியில் நிறுத்தப்படுவார் என அதிகாரபூர்வமாக அறிவிக்கப்பட்டுள்ளது.

நேற்றைய பேரணியில் இலட்சக்கணக்கான மக்கள் கலந்து கொண்டிருந்தனர். இந்தப் பேரணி இரண்டு பிரதான அரசியல் கூட்டணிகளுக்கும், அதிர்ச்சியை ஏற்படுத்தியிருப்பதாகத் தகவல்கள் தெரிவிக்கின்றன. (ஐ)

வவுனியாவில்...

(முதலாம் பக்கத் தொடர்ச்சி)
நேற்று மாலை இரண்டு மணித்தியாலங்கள் நீடித்த மழையினால் வவுனியாமன்னார் வீதி, காமினி மகாவித்தியாலத்துக்கு முன்னால் உள்ள பகுதி மற்றும் தாண்டிக்குளம், குடியிருப்பு ஆகிய பகுதிகளில் வெள்ளநீர் வீதிகளில் தேங்கி நின்றதுடன், தாழ்நில பிரதேசங்களும் நீரில் மூழ்கியுள்ளன.

இதனால் வீதிகளினூடான போக்குவரத்தும் பாதிக்கப்பட்டிருந்ததுடன் வவுனியா நகரின் சில வார்த்தக நிலையங்களுக்குள் எம் வெள்ளநீர் உட்சென்றமையால் விபாடார நடவடிக்கைகளும் பாதிக்கப்பட்டன. (ஐ)

கோட்டாபயவின்...

(முதலாம் பக்கத் தொடர்ச்சி)
பின்னர் கருத்து தெரிவிக்கும் போதே அவர் இவ்வாறு கூறினார்.

அண்மையில் பொது ஜன பெரமுனவின் ஏற்பாட்டில் இடம்பெற்ற மாநாட்டில் தமிழர்களிற்கு ஆபத்தான பல விடயங்கள் அறிவிக்கப்பட்டிருப்பதுடன் தமிழர்கள் மீது இன அழிப்பை மேற்கொண்ட கோட்டாபய ராஜபக்ஷ ஜனாதிபதி வேட்பாளராக அறிவிக்கப்பட்டிருக்கிறார். இது மீண்டும் முள்ளிவாய்கால் நோக்கி தமிழ் மக்களை அழைத்து செல்லும் என்ற அச்ச நிலையை அவர்களிடத்தில் ஏற்படுத்தியிருக்கிறது.

அவர் தமிழர் பகுதியை சிங்கள, பௌத்த மயமாக்குகின்ற மிகவேகமான செயற்பாட்டை மேற்கொண்டு தமிழர்களைத் தனித்துவமாக வாழமுடியாத வண்ணம் செயற்பாடுகளை அரசுக்கேற்றிய ஓர் ஆபத்தான நபர். அவர் எந்தச் சூழலிலும் வெற்றி பெற்று விடக்கூடாது.

தமிழர்களிற்கு ஆபத்தானவர் போலவே, இந்தியா மற்றும் மேற்கு நாடுகளிற்கும் விரும்பாத ஒரு வராகவும் அவர் இருக்கிறார். காரணம் இவர்களது காலப்பகுதியில் இந்தியாவின் பாதுகாப்பிற்கு அச்சுறுத்தல் ஏற்படும் விதமாக சீனாவின் ஆதிக்கம் மிகப்பெரியளவில் இலங்கையில் அதி கரித்திருந்தது.

எனவே அவர் வெற்றி பெற்றால் தமிழர்களிற்கு மாத்திரமல்லாமல் இந்தியாவிற்கும் பாதிப்பை ஏற்படுத்தும். ஆகையால் அவருக்கு எதிராக இந்தியா உட்பட அமெரிக்கா தலைமையிலான மேற்கு நாடுகள் செயற்படும். இது தமிழர்களிற்கு ஒரு வாய்ப்பான சூழல்.

எனவே இந்த நிலையில் தமிழ் தரப்பு கண்ணை மூடிகொண்டு முட்பாள்தனமாக இருந்து தொடர்ந்தும் ஓர் அழிவுப்பாதைக்கு செல்லாமல் பூகோள அரசியலை புரிந்து கொண்டு காத்திரமான முடிவை எடுத்துச் செயற்பட வேண்டிய நிலைக்கு தள்ளப்பட்டுள்ளது.

ஐக்கிய தேசிய கட்சி வேட்பாளர் இந்தியாவிற்கும், மேற்கு நாடுகளிற்கும் சார்ந்த ஒருவராகவே இருப்பார். அதனாலே கூட்டமைப்பும் அவரை ஆதரிக்க போவதாக அறிவித்திருக்கிறது. அப்படிப்பட்ட ஒருவரை வெற்றி பெற வைப்பதற்கு தமிழர்களின் வாக்குகள் நிச்சயம் தேவை.

தமிழர்களின் வாக்குகள் மூலமாகத்தான் அவரை வெல்லவைக்க முடியும் என்ற நிலைக்கு இந்தியா தள்ளப்படுகின்றபோது, இந்தியாவிடம் தமிழ்மக்கள் ஒரு காத்திரமான பேரம் பேசலை முன்வைக்க வேண்டும், குறிப்பாக இந்தியா தமிழ்த் தேசத்தை அங்கீகரிக்க வேண்டும் என்ற நிலைப்பாட்டை நிபந்தனையாக முன்வைக்க வேண்டும். எனவே பேரம் பேசுவதற்கு இது ஒரு பொன்னான சந்தர்ப்பம். - என மேலும் தெரிவித்தார்.

தமிழ்...

(முதலாம் பக்கத் தொடர்ச்சி)
சர் விநாயகமூர்த்தி முரளிதரன் (கருணா) தெரிவித்துள்ளார். தமிழர் ஐக்கிய சுதந்திரக் கூட்டமைப்பின் மத்திய குழுக் கூட்டம் நேற்று மட்டக்களப்பு கல்லடியிலுள்ள கட்சியின் காரியாலயத்தில் கட்சியின் செயலாளர் வி.கமல தாஸ்தலைமையில் இடம்பெற்றது. இதில் உரையாற்றும் போதே அவர் இவ்வாறு தெரிவித்தார்.

அவர் மேலும் தெரிவிக்கையில் - ஜனாதிபதித் தேர்தலில் பொது ஜன பெரமுன கட்சியுடன் புரிந்துணர்வு ஒப்பந்தம் கைச்சாத்திட்டுள்ளோம். இறுதி தீர்மானமாக வருகின்ற ஜனாதிபதித் தேர்தலில் கோட்டாபயவை ஆதரிப்பதாக முடிவு எடுத்துள்ளோம்.

கடந்த 21ஆம் திகதி முஸ்லிம் பயங்கரவாதிகளினால் மேற்கொள்ளப்பட்ட தற்கொலைக் குண்டுத் தாக்குதலினால் 200இற்கும் மேற்பட்ட அப்பாவி தமிழ் மக்கள் கொல்லப்பட்டார்கள். இதனால் முதலாவதாக எங்களுடைய நாட்டினுடைய பாதுகாப்பு இன்று கேள்விக்குறியாகியுள்ளது.

எனவே இது போன்ற அச்சுறுத்தலில் இருந்து நாட்டைப் பாதுகாப்பது எங்களுக்கு முக்கிய கடமையாக இருக்கின்றது. இந்த அரசு தமிழ் மக்கள் மீது பல வாக்குறுதிகளை அள்ளி வீசியதால் மக்கள் வாக்களித்தனர்.

ஆனால் வாக்குறுதிகளை வழங்கிய பிரதமர் ரணிலோ, ஜனாதிபதி மைத்திரியோ தமிழ் மக்களுக்கு ஒன்றைக் கூடச் செய்யவில்லை. அரசியல் யாப்பு திருத்தப்படும், வடக்கு கிழக்கிற்கான உரிமைகள் வழங்கப்படும் என கூறிக்கொண்டார்களே தவிர எதுவித வாக்குறுதிகளையும் நிறைவேற்றவில்லை.

ஐக்கிய தேசியக் கட்சி இன்று வரை வேட்பாளரைத் தெரிவு செய்யவில்லை. இருந்தபோதும் சஜித் பிரேமதாஸவுக்கான எதிர் பார்ப்பு அதிகரித்துள்ளது. ஆனால் அவர் முஸ்லிம்களை பாதுகாப்பதற்கான தலைவராவே இருப்பார்.

கோட்டாபய யுத்தக் குற்றவாளி எனக் கூறலாம். ஆனால் யுத்தம் முடிந்து ஒரு வருடத்தில் அன்று இராணுவத் தளபதியாக இருந்து தமிழ் மக்களை அழித்த சரத் பொன்சேகாவுக்கு எதுவித முன் நிபந்தனையும் இல்லாமல் வாக்களிக்கச் சொன்னவர்கள் இன்று கோட்டாபய ராஜபக்ஷவுக்கு ஏன் ஆதரவளிக்க முடியாது?

விடுதலைப் புலிகள் சமாதான பேச்சு காலத்தில் நான் அன்றன் பாலசிங்கத்துடன் கலந்துகொண்ட காலத்தில் அன்றன் பாலசிங்கம் ஒரு பத்திரிகையாளர் மாநாட்டிலே ரணில் ஒரு குள்ள நரி என்று வெளிப்படையாக தெரிவித்தார். எனவே ரணில் ஒருபோதும் தமிழர்களுக்கு எதையும் செய்யமாட்டார். அவர் அந்த நரித்தனத்தை தான் தற்போது காட்டி வருகின்றார்.

அவரின் பின்னால் நாங்கள் அணி திரள்வோமாக இருந்தால் மீண்டும் எங்கள் தமிழ் பிரதேசங்கள் இழந்த பிரதேசங்களாக மாற்றப்படும். முஸ்லிம் அரசியல் ஆதிக்கம் அதிகரிக்கும். தமிழ் மக்களுக்கு நன்மை கிடைக்க கூடிய ஒரு வரையே தெரிவு செய்ய வேண்டும் - என்றார். (ஐ)

கிளிநொச்சியில்...

(முதலாம் பக்கத் தொடர்ச்சி)
நொச்சி கந்தசுவாமி ஆலயம் முன்பாக ஆரம்பிக்கப்பட்டது. கிளிநொச்சி கூட்டுறவுச் சபை வரை அணி நடையாகச் சென்ற நூற்றுக்கணக்கான மாணவர்கள் மற்றும் பிரதிநிதிகள் கூட்டுறவு மண்டபத்தில் இந்து மாநாடு மற்றும் முத்தமிழ் விழாவை நடத்தினர்.

இந்நிகழ்வில் இந்து மத குருமார்கள் உட்பட பெருமளவானோர் கலந்து கொண்டனர்.

(செய்தியும் படங்களும் 4ஆம் பக்கத்தில்) (ஐ)

என் மீது...

(முதலாம் பக்கத் தொடர்ச்சி)
சக்தியின் ஜனாதிபதி வேட்பாளர் நாடாளுமன்ற உறுப்பினர் அனுரகுமார திஸநாயக்க தெரிவித்துள்ளார்.

மக்கள் அனைவரும் என் மீது வைத்துள்ள நம்பிக்கையை ஒருபோதும் சிதைக்க மாட்டேன் எனவும் அவர் கூறியுள்ளார்.

எதிர்வரும் ஜனாதிபதித் தேர்தலுக்கு வேட்பாளரை அறிவிப்பதற்காக மக்கள் விடுதலை முன்னணி தலைமையில் சிவில் அமைப்புக்கள் 28 உடன் ஒன்றிணைந்து உருவாக்கப்பட்ட தேசிய மக்கள் சக்தியின் கூட்டத்தில் உரையாற்றும் போதே அவர் இவ்வாறு கூறினார்.

எதிர்வரும் ஜனாதிபதித் தேர்தலில் தன்னை வேட்பாளராகத் தெரிவு செய்தமைக்கு தேசிய மக்கள் சக்திக்கு தான் நன்றி தெரிவிப்பதாக அவர் தெரிவித்துள்ளார்.

மக்கள் அனைவரும் தன் மீது வைத்துள்ள நம்பிக்கையை ஒருபோதும் சிதைக்க மாட்டேன் எனவும் அவர் இதன்போது கூறினார்.

இந்தப் போராட்டம் நிச்சயமாக வெற்றியில் முடியும் என்பதை தான் தெரிவிக்க விரும்புகிறார் எனவும் அவர் குறிப்பிட்டார்.

நாட்டினுள் சிறந்த அரசியலைக் கட்டி எழுப்புவதாக தான் மக்களுக்கு வாக்குறுதி அளிக்கிறார் எனவும் அவர் தெரிவித்துள்ளார்.

நாட்டின் இளைஞர்களின் எண்ணங்கள் அடைப்படையில் அபிவிருத்தி நடவடிக்கைகளை முன்னெடுக்கச் செய்வதிடங்களைத் தாங்கள் உருவாக்குவார் எனவும் அவர் தெரிவித்துள்ளார். (ஐ)

புலிகளை...

(முதலாம் பக்கத் தொடர்ச்சி)
தெரிவித்தார்.

2005ஆம் ஆண்டு தமிழீழ விடுதலைப் புலிகள் பிரதமர் ரணில் விக்கிரமசிங்கவிற்கு வாக்களிக்க வேண்டாம் எனக் கூறினார்கள் என்றும், அதை மனதிற்கொண்டு தற்போது அவருக்கு வாக்களிக்க வேண்டாம் என்ற தோரணையிலும் எதிர்க்கட்சித் தலைவர் மஹிந்த ராஜபக்ஷ கூறியுள்ளார்.

அன்று என்ன நடந்ததென்று யாருக்கும் தெரியாது. ரணிலுக்கு வாக்களிக்க வேண்டாமென கூறியதாக எங்கும் இல்லை. ஆனால் தற்போது அதனைக் காரணம் காட்டுகின்றனர். அதற்காக ரணிலுக்கு வாக்களியுங்கள் என்று நான் கூறவில்லை. மாறாக அதை கேட்கும் உரிமை முன்னாள் ஜனாதிபதி மஹிந்தவுக்கு இல்லை யென்பதையே கூறுகின்றேன். - என்றார் அவர்.

சவீந்திர...

(முதலாம் பக்கத் தொடர்ச்சி)
எதிரானதாகவே இருக்கும் என்று வடக்கு மாகாண சபை அவைத் தலைவர் சி.வீ.கே. சிவஞானம் தெரிவித்தார்.

அவைத்தலைவரின் அலுவலகத்தில் நேற்று நடைபெற்ற உட்கவியலாளர் சந்திப்பிலேயே அவர் இதனைக் கூறினார்.

அவர் மேலும் தெரிவிக்கையில் -

மேஜர் ஜெனரல் சவீந்திர சில்வா மீது யஸ்மின் சூகா உள்ளிட்ட பலர் முன்வைத்த ஒரு தொகையான குற்றச்சாட்டுகள் உள்ளன. இவ்வாறு பல குற்றச்சாட்டுகள் உள்ள ஒருவரை இராணுவத் தளபதியாக நியமிப்பது என்பது நல்லிணக்கம், நல்லாட்சி என்று சொல்லப்படும் கோட்பாட்டுக்கு அமையாதது. அதற்கு எதிரானது என்று தான் தமிழ் இனம் பார்க்கும் - என்றார். (ஐ-07)

பிள்ளையானின் விடுதலையை வலியுறுத்தி கிழக்கில் பேரணி!



இந்தப் பேரணி நடைபெற்றது. தமிழ் மக்கள் விடுதலைப்புலிகள் கட்சியின் பொதுச்செயலாளர் பூ.பிரசாந்தனின் தலைமையில் பேரணி முன்னெடுக்கப்பட்டது. மட்டக்களப்பு காந்திபூங்கா முன்பாக நேற்றுக் காலை ஆரம்பமாகிய பேரணியில் தமிழ் மக்கள் விடுதலைப்புலிகள் கட்சியின் உறுப்பினர்கள், பொதுமக்கள் என ஆயிரக்கணக்கானோர் கலந்துகொண்டனர். 'கிழக்கின் அடிமை விலங்கை உடைக்க சந்திரகாந்தன் மீதான பயங்கரவாத தடைச்சட்டத்தை நீக்கு' எனும் தலைப்பில் இந்தப் பேரணி முன்னெடுக்கப்பட்டது. பேரணி காந்தி பூங்காவில் ஆரம்பமாகி பிரதான பஸ்நிலையம் உட்காட்சி மண்டபம் வரையில் கட்சியின் தலைமைக் காரியாலயம் வரை சென்றது. இந்தப் பேரணியில் பொதுஜன பெரமுனவின் நாடாளுமன்ற உறுப்பினர்களான சசந்த புஞ்சிநிலமே, விமலவீர திசாநாயக்க, ஸ்ரீலங்கா சுதந்திரக்கட்சியின் முஸ்லிம் பிரதேச மட்டக்களப்பு மாவட்ட அமைப்பாளர் எம்.எஸ்.சுபா உட்பட பலர் கலந்துகொண்டனர். (ஐ)

மட்டக்களப்பு, ஓக. 19 கிழக்கு மாகாண முன்னாள் முதலமைச்சர் பிள்ளையானின் விடுதலையை வலியுறுத்தியும் பயங்கரவாதத் தடைச்சட்டத்தை நீக்குமாறு கோரியும் மட்டக்களப்பில் பேரணியொன்று முன்னெடுக்கப்பட்டது. கிழக்கு மாகாண முன்னாள் முதலமைச்சரும் தமிழ் மக்கள் விடுதலைப்புலிகள் கட்சியின் தலைவருமான சந்திரகாந்தனின் 44ஆவது பிறந்த தினத்தை முன்னிட்டு

சிறுமி துஷ்பிரயோகம்!

திருகோணமலை - மூதூர் பகுதியில் ஒன்பது வயது சிறுமியொருவரை துஷ்பிரயோகத்திற்குட்படுத்திய, ஒரு பிள்ளையின் தந்தையை இம்மாதம் 28 ஆம் திகதி வரை விளக்கமறியலில் வைக்குமாறு மூதூர் நீதிமன்ற நீதிவான் எம்.எஸ்.எம்.சம்சுதீன் உத்தரவிட்டார். ஆணைச்சேனை, மூதூர் பகுதியைச் சேர்ந்த 40 வயதுடைய ஒருவரே விளக்கமறியலில் வைக்கப்பட்டுள்ளார். சந்தேக நபர் ஒன்பது வயது சிறுமிக்கு நூறு ரூபா பணத்தைக் கொடுத்து துஷ்பிரயோகத்திற்குட்படுத்தியுள்ளார் என மூதூர் பொலிஸார் தெரிவிக்கின்றனர். சந்தேக நபரின் அயல் வீட்டில் சிறுமியின் வீடு அமைந்துள்ளதாகவும், சந்தேக நபரின் மகளுடன் தினமும் விளையாடச் செல்வதாகவும் சம்பவதினம் சந்தேகநபரின் மகள் வீட்டில் இல்லாத நிலையில் நூறு ரூபா பணத்தைக் கொடுத்து அவர் துஷ்பிரயோகத்திற்கு உட்படுத்தினார் எனவும் தெரிய வந்துள்ளது. சிறுமி வீட்டுக்குச் சென்று தனது தாயிடம் விடயத்தை தெரிவித்ததையடுத்து சிறுமியின் பெற்றோர் மூதூர் பொலிஸ் நிலையத்தில் மேற்கொண்ட முறைப்பாட்டுக் கமைய சந்தேக நபரைக் கைது செய்து மூதூர் நீதிமன்ற நீதிவானின் இல்லத்தில் ஆஜர்படுத்தியபோதே விளக்கமறியலில் வைக்குமாறு நீதிவான் உத்தரவிட்டார். (ஐ)

வெளிநாடுகளுக்கான துரித தபால்கள், பொதிகள் சேவை

ஆகாய மற்றும் கடல் மார்க்கமாக அதி விரைவு, விரைவு, சிக்கனப் பொதிகள் சேவை, கடலுணவு, இறைச்சி, எண்ணெய் வகை, மருந்துப் பொருள்கள், பழ வகைகள், பால் மா வகைகள் என்பனவற்றையும் அனுப்பிக் கொள்ள முடியும். நியாயமான கட்டணத்தில் நிறைந்த சேவை.



90 வருட கால அசைக்க முடியாத நம்பிக்கை வென்ற நாம்

அருள்ஸ் (பிறைவேற்) லிமிடெட்

இல.டி, மாநகர சபை புதிய கட்டிட தொகுதி, கஸ்தூரியார் வீதி, யாழ்ப்பாணம். 021 222 3536

நெல்லிமடியில் - இல.01, பெற்றோல் செற்றலேன், நெல்லிமடி. 076 443 1576

சாவகச்சேரியில் - இல.01, NDB வங்கிக் கட்டடம், குபாற்கந்தோர் வீதி, சாவகச்சேரி. 076 443 1576

கசூரினா படகுச் சேவை

எமது சேவைகள்

- ✿ மூன்று கிலோ மீற்றர் தூரம் சுற்றிய் பார்த்தல்.
- ✿ வெளிச்சவீட்டுகடற்பகுதியைச் சுற்றிய் பார்த்தல்.
- ✿ காரைநகர் கடற்கோட்டையைச் சுற்றிய் பார்த்தல்.
- ✿ பவளப் பாறைகளைச் சென்று பார்த்தலிடுதல்.

கசூரினா படகுச் சேவை தொடர்புகளுக்கு: 077 833 9303
077 078 3949, 077 355 7959 Email: kasurina.boat@gmail.com